

ہفت روزہ

۱۱/۴۷

خدا مالک دین

بیک لکچر
شیخ الفیہ حضرت مولانا محمد علی
شیر الہ دروازہ لاہور

۱۶ ذوالحجہ ۱۳۸۵ھ
۸ اپریل ۱۹۶۶ء

کے ازمطوعہ انجمن خدام الدین لاہور

ایڈیٹر منظر حسین نظر ٹیلیفون ۶۷۵۴۵	ہفت روزہ خدام الدین لاہور	گیارہ روپے شامہ چھ روپے
جلد ۱۱	۱۶ ذی الحجہ ۱۳۸۵ مطابق ۸ اپریل ۱۹۶۶ء	شمارہ ۴۷

چینی رہنماؤں کا استقبال اور ہم !

چین کے صدر لیو شاؤچی اور ان کے رفقاء سفر مغربی پاکستان میں جہاں کہیں گئے پاکستانی عوام نے جو بیش عقیدت و محبت سے ان کیلئے دیدہ و دل فرس راہ گئے اور ہر جگہ ان کا عظیم الشان استقبال ظاہر ہے ان کا شاندار اور بینظیر استقبال ہونا ہی چاہیے تھا۔ کیونکہ ان کے ملک نے تمام نتائج سے بے خبر ہو کر ایک منہایت آٹسے اور صبر آزما وقت میں ہماری اخلاقی مادی امداد کی تھی۔ ۶ ستمبر ۱۹۶۵ء کو جب کہ ہم سے چھ گنا طاقتور دشمن نے ہم پر کسی علم و اطلاع کے بغیر چانک حملہ کر دیا تھا، اُس کے جٹ طیارے ہماری پُروقت بستیوں اور بے گناہ نہتے شہریوں پر اندھا دھندم برسائے رہے تھے۔ اُس کے سینکڑوں فیل پیکر ٹینکوں نے ہماری سرحدوں، دیہی بستیوں اور بھلہلتے کھیتوں کو تاراج کر کے ہمیں چونڈہ کے میدان میں موجودہ دور کی ٹینکوں کی سب سے بڑی جنگ لڑنے پر مجبور کر دیا تھا اور ہماری سرحد کی مساجد، مدارس، معصوم بچے اور دوشیزائیں بھارتی وحشت و بربریت کا نشانہ بن رہے تھے تو اس وقت چینی حکومت اور عوام نے جی دوستی کے لیے چوڑے دعوے کر کے والے ہمارے مغربی حلیفوں کے علی الرغم جی کھول کر ہمارا ساتھ دیا تھا اور ہمیں اپنے خلوص اور محبت کی زنجیر کا اسیر کر لیا تھا۔ ہم یقیناً ارشاد باری تعالیٰ **حَلِّ جَزَاءِ الْاِحْسَانِ اِلَّا بِالْاِحْسَانِ** کی روشنی میں ان کے اس احسان کو کسی صورت میں فراموش نہیں کر سکتے اور تا دم زلیست ہر آڑے وقت میں ان کے پہلو بہ پہلو کھڑے رہیں گے لیکن ہمیں مسلمان ہوتے ہوئے اس حقیقت کو بھی

کسی صورت میں نہ بھولنا چاہیے — کہ ہم خدا کے بندے اور رسول عربی صلی اللہ علیہ وسلم کی امت ہیں — اللہ رب العزت کا فضل ہمارے شامل حال پہلے ہوا اور بعد میں چینی حکومت اور عوام کے دونوں میں ہمارے لئے محبت و ہمدردی کے جذبات ہو پیدا ہوئے اور ہم اللہ کی امداد و نصرت سے کامیاب و کامران ہوئے۔ چنانچہ ہمیں اللہ رب العزت کی بارگاہ میں بدیہ سپاس و عقیدت پہلے گزارنا چاہیے۔ اور اس کے احکام و فرائض کو زندگی بھر کے لئے شعار بنا لینا چاہیے۔ ہم یقیناً اس کے حق میں ہیں کہ چینی رہنماؤں کا استقبال اس سے بھی بہتر ہوتا۔ اور ان کے ساتھ اس سے زیادہ محبت و عقیدت اور جہان نوازی کا مظاہرہ کیا جاتا۔ لیکن ہمیں یہ سرگز گوارا نہیں کہ استقبال کی شکل میں شریعت کے احکام فرائض خداوندی اور دینی قدروں کی پامالی ہو اور عربانی ویسے حیاتی کا وہی مظاہرہ دیکھنے میں آئے۔ جو یورپین اور لادینی تہذیب و تمدن کا خاصہ ہے۔ مگر بد قسمتی سے اشتبالی کے دوران عربانی ویسے حیاتی اور بدتمیزی کے وہ وہ مناظر دیکھنے میں آئے جو ایک مسلمان مملکت اور اس کے باوقار شہریوں کے کسی طرح بھی شایان شان نہیں تھے — عورتوں اور بچیوں کے غول کے غول ٹیڈی لباسوں میں بلبوس برنیوں کی طرح چوڑیاں بھرتے ہوئے غیر ملکی رہنماؤں کے استقبال کے لئے اڑے چلے جا رہے تھے اور اکثر بد معاش اور لٹکے آن پر آوازے کئے اور چھپر چھاڑ میں مصروف تھے۔ پھر اس سے زیادہ جو کچھ ہوا اور ایمر پورٹ پر اور سارے راستے میں غنڈوں نے جو گل کھلائے اس کی تفصیل کچھ واقفان حال ہی بیان کر سکتے ہیں۔ تاہم یہ جو کچھ ہوا عوام کی دینی بے حیثیتی

بے تنظیمی اور جہالت سے ہوا۔ لیکن حکومت نے بھی بہر حال اس سلسلے میں اپنے فرائض سے انحصار نہ کرنا اور مسلمان احساسات و جذبات سے غفلت کا ثبوت دیا ہے۔ جگہ جگہ نفی نفی مسلمان بچیوں سے رقص کروائے گئے۔ غیر ملکی رہنماؤں کے اعزاز میں مختلف ثقافتی شو منعقد کئے گئے۔ جن کی وجہ سے دینی حیثیت و غیرت مجروح ہوئی اور تہذیب و ثقافت نے اپنا سر پیٹ لیا۔ اس میں شک نہیں کہ جب ہمارے صد مملکت چین کے دورہ پر گئے تھے تو یہ چینی رہنماؤں نے بھی بچیوں سے ناچ کروائے اور ان کے اعزاز میں اپنی تہذیب اور معاشر کے مطابق ثقافتی شو ترتیب دئے تھے لیکن ان کی لادینی تہذیب میں یہ چیزیں عیب نہیں، خوبی گنی جاتی ہیں — ان کی تہذیب ان کی معاشرت اور ان کا نظریہ حیات ہم سے قطعی جدا گانہ ہے۔ ہماری تہذیب میں یہ چیزیں عیب ہیں، گناہ کبیرہ ہیں، خدا کی ناراضگی کا سبب اور اس کے غضب کو دعوت دینے والی ہیں۔ اور اسلام سے ان کو دور کا بھی کوئی واسطہ نہیں ہے۔ چنانچہ ہم اپنی معزز حکومت سے درخواست کرتے ہیں کہ وہ اسلام کے نام پر حاصل کئے گئے اور اسلام ہی کے نام پر قائم اس ملک میں ان تمام خرافات سے کمال اجتناب کرے ورنہ عوام پر باور کرنے پر مجبور ہوں گے۔ کہ کارپردازان مملکت کا پیش کردہ تصور اسلامی اس اسلام سے قطعی مختلف ہے جو محمد عربی صلی اللہ علیہ وسلم سے لے کر مبعوث ہوئے تھے۔ اور جس میں ایسی عربائیوں کے لئے کوئی جگہ نہیں ہے۔ **وَاللّٰہُ اَعْلَمُ بِالْبَاطِلِ**۔

آخر میں ہم چینی رہنماؤں کے دورہ پاکستان کا خیر مقدم کرتے ہیں۔ اور ان کو یقین دلاتے ہیں کہ پاکستانی عوام انشاء اللہ العزیز ہر آڑے وقت میں اپنے چینی بھائیوں کا پورا پورا ساتھ دیں گے اور اس سلسلے میں کسی بھی قربانی سے دریغ نہیں کریں گے۔

ٹولنٹے مارکیٹ میں

لحم خنزیر کی فروخت

غاری خدا بخش

اس خبر سے مسلمانان پاکستان جہلہ حیرت میں غرقاب ہیں۔ کہ انہوں نے جس پاکستان کو اسلامی تہذیب کا گہوارہ بنانے کے لئے قائم کیا تھا۔ اسی میں آج اسلامی اقدار کو مٹانے کا کام کس شد و مد سے ہو رہا ہے۔ لحم خنزیر کا کھانا کوئی چھٹی ڈھکی مہلک امراض سے نہیں بلکہ نص صریح سے واضح

تعلق باللہ

یہ تقریر شیخ المعقول والمنقول استاذ الاساتذہ شیخ الحدیث حضرت مولانا عبد الخالق صاحب صدر مدرس دارالعلوم عید گاہ کبیر والا نے مدرسہ عابیه احیاء العلوم مظفر گڑھ کے سالانہ اجلاس منعقدہ ۱۸ مارچ ۱۹۶۶ء میں فرمائی۔

مرتبہ: محمد رمضان مظفر گڑھی حال متعلم دارالعلوم مدنیہ چنیوٹ ضلع جھنگ

نحمدہ و نصلی علی رسولہ الکریم۔
قال اللہ سبحانہ و تعالیٰ: **فَاذْكُرُونِي اَذْكُرْكُمْ وَاشْكُرُوا لِي وَكَا تَكْفُرُون ۝**
قبل ازیں حضرت مولانا خیر محمد صاحب مہتمم خیر المدارس نے تقریر فرمائی جس کا موضوع تعلق باللہ تھا۔ اور بعد نماز مغرب حضرت مولانا عبد الملک صاحب نقشبندی نے مراقبہ کرنا ہے لہذا میں بھی مناسب سمجھتا ہوں کہ تعلق باللہ کے موضوع کو بیان کروں۔ اللہ سبحانہ و تعالیٰ سے دعا ہے کہ مجھے بیان کرنے اور ہم سب کو عمل کرنے کی توفیق بخشے۔ آمین!
قال اللہ سبحانہ و تعالیٰ: **فَاذْكُرُونِي اَذْكُرْكُمْ۔** اللہ سبحانہ و تعالیٰ اس جملہ میں فرماتے ہیں کہ اے بندو! جب تم رب تعالیٰ کو زمین پر پکارتے ہو تو رب تعالیٰ عرش معلیٰ پر بیٹھ کر تمہارا ذکر کرتا ہے۔ حضرت مولانا ثابت صاحب رح ایک دن اپنے مریدوں کے حلقہ میں بیٹھے ہوئے تھے کہ ارشاد فرمایا۔ کہ اللہ رب العزت سبحانہ و تعالیٰ ہمیں جب یاد فرماتے ہیں تو مجھے فوری طور پر پتہ چل جاتا ہے۔ مریدین حضرات کے دل میں شبہ ہوا کہ ان کو کیسے معلوم ہو جاتا ہے تو حضرت صاحب نے ان کے شبہ کا ازالہ فرماتے ہوئے ارشاد فرمایا کہ اللہ سبحانہ و تعالیٰ نے قرآن کریم میں فیلیضون اور واتر لیس لگا دی ہے کہ **فَاذْكُرُونِي اَذْكُرْكُمْ۔** گویا ہم جب ہی اللہ تعالیٰ کا ذکر کرتے ہیں تو اسی ہی وقت میں اللہ سبحانہ و تعالیٰ بھی ہمارا ذکر فرماتے ہیں۔ مولانا صاحب (خیر محمد صاحب) نے فرمایا کہ اللہ تعالیٰ سے تعلق قائم کیا جائے۔ میں عرض کرتا ہوں کہ دنیا میں انسان کو سینکڑوں چیزوں کے ساتھ تعلقات ہوتے ہیں۔ انسان کو بھوسے کے ساتھ بھی ایک تعلق ہے، دوست

اجاب کے ساتھ بھی تعلقات ہوتے ہیں، مال، زر کے ساتھ بھی انسان کو تعلق ہوتا ہے۔ یا ورکھو! دنیا کے سارے تعلقات کٹ جانے والے ہیں۔ میرے دوستو! اگر مرنے کے بعد ابد الابد تک کسی تعلق نے باقی رہنا ہے تو وہ صرف تعلق باللہ ہی ہے۔ یہ تعلق مرنے کے بعد انسان کے ساتھ ہمیشہ رہے گا۔ اور یہی تعلق انسان کو جنت میں پہنچائے گا۔ اللہ سبحانہ و تعالیٰ کے ساتھ اگر تعلق قائم کرنا ہو تو سب سے پہلے اسے اپنے دل میں یاد کرو۔ میں اپنی طرف سے نہیں کہہ رہا بلکہ حدیث قدسی ہے کہ رب تعالیٰ سبحانہ فرماتے ہیں کہ اگر کوئی انسان مجھے دل میں یاد کرتا ہے تو میں بھی اسے دل میں یاد کرتا ہوں۔ اگر بندہ مجھے کسی جماعت میں یاد کرتا ہے تو میں اسے اس جماعت سے اعلیٰ اور افضل جماعت میں یاد کرتا ہوں۔ کیونکہ اللہ سبحانہ و تعالیٰ کے ہاں ملائکہ کی جماعت ہے اور انبیاء علیہم السلام کی جماعت ہے اور صحابہ کرام، صلحاء، اولیاء عظام کے ارواح ہوتے ہیں۔ اللہ سبحانہ و تعالیٰ فرماتے ہیں کہ اگر بندہ میری طرف ایک بالشت چل کر آتا ہے تو میں اس کی طرف ایک گز چل کر آتا ہوں۔ رب تعالیٰ کی شفقت اور رحمت پر ذرہ بھر تو غور کیجئے جو کہ بارش کی مانند بندہ پر نازل ہوتی ہے۔ پھر فرماتے ہیں کہ اگر بندہ میری طرف ایک گز چل کر آتا ہے تو میں اس کی طرف دو گز چلتا ہوں۔ اگر کوئی بندہ چل کر آتا ہے تو میں اس کی طرف دوڑ کر آتا ہوں یہ ہے مقصود اور منشاء خداوندی کہ دنیا میں میرے بندے سارے کے سارے میرے ساتھ جڑ جائیں۔

افسوس! کہ انسان اپنے آپ کو ہر شے کے ساتھ جوڑتا ہے مگر رب العزت

سبحانہ و تعالیٰ ہی سے توڑتا ہے۔ اللہ تعالیٰ چاہتا ہے کہ میں اپنے بندے کے دل، دماغ، آنکھوں اور کانوں میں سما جاؤں۔ یاد رکھو! حدیث قدسی ہے کہ اللہ سبحانہ و تعالیٰ فرماتے ہیں کہ جب میرا بندہ میرا قرب چاہتا ہے اور مجھے ہر وقت یاد کرتا ہے یعنی یاد کرتے کرتے میرے قریب ہو جاتا ہے، تو میں اس کے ساتھ محبت کرنے لگ جاتا ہوں۔ گویا محبت ذات باری تعالیٰ اور محبوب بندہ ہو جاتا ہے۔ جب اللہ تعالیٰ بندے کے ساتھ محبت کرنے لگ جاتے ہیں۔ تو گویا اس کے سارے اعضا میں سما جاتے ہیں۔ چنانچہ اس کی رضا کے لئے انسان اپنی تمام نقل، حرکات کرتا ہے

برکات ذکر اللہ سبحانہ و تعالیٰ

(ف)، قدسی حدیث میں آتا ہے کہ جب انسان ذکر الہی کرنے لگ جاتا ہے تو صرف یہی ذکر ہی انسان کو عذاب آخرت، عذاب جہنم اور عذاب قبر سے نجات دلاتا ہے اس سے بڑھ کر اور کوئی چیز ناجی نہیں بن سکتی۔ **مَنْ شَئِيَ اَنْجِيَ مِنْ عَذَابِ اللّٰهِ مَنْ ذَكَرَ اللّٰهَ۔**

(ف)، ایک اور حدیث قدسی میں آتا ہے کہ **اِنَّ الشَّيْطَانَ جَاءَ عَلَى قَلْبِ ابْنِ اٰدَمَ فَاِذَا ذَكَرَ خَسَنَ فَاِذَا غَفَلَ وَشَوَسَ۔** یعنی حضرت انسان کا دل شیطان کے قبضہ میں ہے۔ شیطان اپنے گھٹنے ٹیک کر انسان کو گمراہ کرتا ہے۔ اگر شیطان کے قبضہ سے کوئی چیز چھڑانے والی ہے تو وہ ذکر الہی ہے۔

(ف)، ذکر الہی کا تیسرا فائدہ یہ ہے کہ اگر دل کی صفائی ہو سکتی ہے تو صرف ذکر اللہ سے ہی ہو سکتی ہے۔ چنانچہ حدیث شریف میں آتا ہے کہ **اِنَّ الْاِنْسَانَ اِذَا اَذْنَبَ نَقَطَ عَلَى قَلْبِهِ۔** کہ جب انسان سے کوئی گناہ (صغیرہ یا کبیرہ) صادر ہوتا ہے تو اس کے دل پر ایک سیاہ نقطہ لگ جاتا ہے۔ جب دوبارہ کوئی گناہ کرتا ہے تو دوسرا نقطہ لگ جاتا ہے۔ علیٰ ہذہ القیاس۔ گناہ کرنے سے اس کے دل پر سیاہ نقطے لگتے جاتے ہیں جب اپنے گناہوں پر انسان ندامت کرتے ہوئے توبہ کہہ لیتا ہے تو اس کے دل کی منجائی اور پالاش ہو جاتی ہے۔ حدیث شریف میں آتا ہے کہ **يَكْفِي شَيْئًا صِقَالًا وَصِقَالَةُ الْقَلْبِ ذِكْرُ اللّٰهِ۔** کہ قلب انسانی کی منجائی صرف ذکر اللہ ہی ہے۔ سرور کائنات صلی اللہ



۹ ذی الحجہ ۱۳۸۵ھ بمطابق یکم اپریل ۱۹۶۶ء

صحابہ کرام اللہ علیہم السلام کی مخالفت کرنا والہ جہنم کا مستوجب ہوگا

حضرت مولانا عبید اللہ نور صاحب مدظلہ العالی

الحمد لله وكفى وسلاماً على عباده الذين اصطفى : أما بعد : فاعوذ بالله من الشيطان الرجيم :
بسم الله الرحمن الرحيم :-

نکالے گا اور صحابہ کرام رضوان اللہ علیہم اجمعین کو معیارِ حق نہیں تسلیم کرے گا اس کا ٹھکانا ٹھیک جہنم ہوگا۔ اور وہ عذاب الہی میں گرفتار ہوگا۔

دوسری شہادت

عَنْ عُمَرَ بْنِ الْخَطَّابِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ سَأَلْتُ رَبِّي عَنِ اخْتِلَافِ أَصْحَابِي مِنْ بَعْدِي فَأَوْحَى إِلَيَّ يَا مُحَمَّدُ إِنَّ أَصْحَابَكَ عِنْدِي بِمَنْزِلَةِ النُّجُومِ فِي السَّمَاءِ بَعْضُهَا أَقْوَمُ مِنْ بَعْضٍ وَلَوْ لَمْ يَخْلُفْ بَعْضُهَا لَخَلَّتْ السَّمَاءُ فَخُذْ بِشَيْءٍ مِمَّا هُمْ عَلَيْهِ مِنْ اخْتِلَافِهِمْ فَهُوَ عِنْدِي عَلَى هَذَا قَالَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَصْحَابِي كَالنُّجُومِ فَبِأَيِّهِمْ أَقْتَدِيْتُمْ أَهْتَدِيْتُمْ - (رواه زرین)

ترجمہ: حضرت عمر بن خطاب رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو فرماتے سنا ہے کہ میں نے اپنے پیروں دگڑے سے اپنی وفات کے بعد صحابہ کے درمیان اختلاف کی بابت دریافت کیا۔ (یعنی یہ کہ ان کے درمیان اختلاف ہوگا۔ اس میں کیا مصلحت ہے) خداوند تعالیٰ نے مجھ کو وحی کے ذریعہ آگاہ کیا کہ اے محمد! تیرے اصحاب میرے نزدیک ایسے ہیں جیسے آسمان پر ستارے۔ بعض ان میں قوی ہیں (یعنی ان میں زیادہ روشنی ہے) لیکن بہر حال سب روشن ہیں پس جس شخص نے ان کے اختلاف میں سے کچھ لیا میرے نزدیک وہ ہدایت پر ہے۔ عمر رضی اللہ عنہ کا بیان ہے رسول اللہ صلی اللہ علیہ وسلم نے فرمایا ہے کہ میرے اصحاب ستاروں کے مانند ہیں ان میں سے

علیہ السلام کی مخالفت کرے گا اور صحابہ کرام رضوان اللہ علیہم اجمعین کے راستہ کے علاوہ کوئی دوسرا راستہ دین میں اختیار کریگا وہ سیدھا جہنم میں جائے گا۔

۲۔ حضور علیہ الصلوٰۃ والسلام کے بعد صحابہ کرام رضوان اللہ علیہم اجمعین کی راہ پر چلنا بھی شرعاً ضروری ہے۔ چنانچہ وہ بھی معیارِ حق ہیں۔ اگر صحابہ معیارِ حق نہ ہوتے تو ان کی راہ کے خلاف چلنے والے کو جہنم کا سزاوار نہ ٹھہرایا جاتا۔

أَنَّ بَنِي إِسْرَءِيلَ تَفَرَّقَتْ عَلَى ثَلَاثِينَ وَسَبْعِينَ مِلَّةً وَتَفَرَّقَ امْتَنَى ثَلَاثَ وَسَبْعِينَ مِلَّةً كُلُّهُمْ فِي النَّارِ إِلَّا مِلَّةً وَاحِدَةً قَالُوا مَنْ هِيَ يَا رَسُولَ اللَّهِ قَالَ مَا أَنَا عَلَيْهِ وَأَصْحَابِي - (رواه الترمذی)

ترجمہ: بنی اسرائیل کی قوم بہتر فرقوں میں تقسیم ہو گئی تھی میری امت تہتر فرقوں میں منقسم ہو گئی جن میں سے صرف ایک فرقہ جنتی ہوگا اور باقی سب دوزخ میں جائیں گے۔ صحابہؓ نے پوچھا — یا رسول اللہ! جنتی فرقہ کون سا ہوگا؟ آپ نے فرمایا۔ وہ فرقہ جو میرے اور میرے اصحاب کے طریق پر ہے۔

نتیجہ

یہ نکلا کہ حضور نبی کریم صلی اللہ علیہ وسلم کا طریق اور آپ کے اصحاب کا طریق ہی جنت کا راستہ ہے۔ جو شخص حضور صلی اللہ علیہ وسلم اور آپ کے صحابہؓ کے طریق پر چلے گا کامیاب و کامران ہوگا اور سیدھا جنت میں جائے گا اور جو شخص یا فرقہ اصحاب رسول اللہ صلی اللہ علیہ وسلم اور حضور نبی کریم صلی اللہ علیہ وآلہ وسلم کے طریق کے خلاف کوئی دوسری راہ

تَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ -

ترجمہ: البتہ تمہارے لئے رسول اللہ (صلی اللہ علیہ وسلم) میں اچھا نمونہ ہے۔

ہر مسلمان کا یہ بنیادی عقیدہ ہے اور امت مسلمہ اس حقیقت پر ایمان رکھتی ہے کہ قیامت تک آنے والی نسل انسانی کے لئے اصل معیارِ حق تو جناب رسول خدا صلی اللہ علیہ وسلم کی ذات گرامی ہے۔

مگر چونکہ درخت اپنے پھل سے پہچانا جاتا ہے۔ اور استاد و مرشد کی قابلیت و اہلیت کا اندازہ اس کے شاگردوں اور مریدوں کو دیکھ کر کیا جاتا ہے۔ اس لئے اللہ جل شانہ نے قرآن عزیز میں حضور نبی کریم صلی اللہ علیہ وسلم کے ساتھ صحابہ کرام رضوان اللہ علیہم اجمعین کو بھی معیارِ حق قرار دیا ہے اور ان کی مخالفت کرنے والوں کو جہنم کا مستوجب ٹھہرایا ہے۔

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا ۝

ترجمہ: اور جو شخص رسول اللہ صلی اللہ علیہ وسلم کی مخالفت کرے گا بعد اس کے کہ اس کے ہاں ہدایت واضح ہو چکی ہے۔ اور مومنین (یعنی صحابہ کرام رضی اللہ عنہم) کے راستہ کے سوا کسی اور راستہ پر چلے گا۔ تو ہم اُسے اُسی رات کے سپرد کر دیں گے جس پر وہ جا رہا ہے اور (آگے چل کر) اُسے جہنم میں داخل کریں گے اور وہ بہت بُرا ٹھکانا ہے۔

حاصل

یہ نکلا (۱) کہ جو شخص حضور صلی اللہ

تم جس کی اقتداء کرو گے ہدایت پاؤ گے۔

حاصل

یہ ہے کہ حضور علیہ السلام کی راہ پر چلنے اور راہ ہدایت پر گامزن ہونے کے لئے اصحاب رسول اللہ صلی اللہ علیہ وسلم کی راہ پر چلنا ہر مسلمان کے لئے لازم اور واجب ہے۔ کیونکہ حضور علیہ السلام کا ہر صحابی آسمان ہدایت کا روشن ستارہ اور مخلوق خدا کے لئے رہنما اور معیارِ حق ہے۔

تیسری شہادت

عن جابر عن النبی صلی اللہ علیہ وسلم قال لا تمس النار مسلماً او رای من رانی (رواہ الترمذی) ترجمہ: جابر رضی اللہ عنہ کہتے ہیں۔ نبی صلی اللہ علیہ وسلم نے فرمایا ہے کہ اس مسلمان کو آگ (یعنی دوزخ کی آگ) نہ چھوئے گی۔ جس نے مجھ کو دیکھا ہو یا اس شخص کو دیکھا ہو جس نے مجھ کو دیکھا ہو۔

نتیجہ

یہ نکلا کہ صحابہ کرام رضوان اللہ علیہم اجمعین کے وجود مقدسہ بھی اس قدر پاکیزہ، مطہر اور مبارک تھے کہ ان کی زیارت بھی جنت میں داخلہ کی ضمانت تھی

شہادت قرآنی

ارشاد باری تعالیٰ ہے:-

وَالسَّابِقُونَ السَّابِقُونَ أُولَئِكَ الْمُقَدَّمُونَ إِلَىٰ الْجَنَّةِ بِالْأَنْصَارِ وَكَذَٰلِكَ يَنْتَظِرُ الْمُتَّبِعُونَ بِإِحْسَانٍ رَّضِيَ اللَّهُ عَنْهُمْ وَرَضُوا عَنْهُ

ترجمہ: اور سب سے پہلے ہجرت کرنے والوں اور مدد کرنے والوں (یعنی انصار) سے اور جن لوگوں نے ان مہاجرین و انصار کی اچھی طرح پیروی کی ان سے اللہ تعالیٰ راضی ہوئے اور وہ اللہ سے راضی ہوئے۔

صحابہ کی پیروی بھی

رضاء الہی کا سبب بنتی ہے

آیت بالا میں صرف مہاجرین و انصار سے ہی اپنی رضامندی کا اعلان نہیں کیا گیا بلکہ ان کی پیروی کرنے والوں کو بھی رضائے الہی کے ثمر سے نوازا گیا ہے۔ اس سے ثابت ہوتا ہے کہ صحابہ کرام کی پیروی بھی رضاء الہی کا سبب بنتی ہے۔ اگر

صحابہ کرام رض معیارِ حق نہ ہوتے تو اللہ جل شانہ ان کی پیروی کرنے والوں کو اپنی رضا کے ثمر سے کبھی نہ نوازتے۔ چنانچہ یہ آیت صاف طور پر شہادت دیتی ہے کہ صحابہ رضوان اللہ علیہم اجمعین معیارِ حق تھے۔

دوسری شہادت قرآنی

فَإِنَّ الْمَثَلَ بِمِثْلٍ مَا أَنْتُمْ بِهِ فَقَدْ اهْتَدَىٰ

ترجمہ: پس اگر وہ لوگ اس طرح ایمان لائیں جس طرح تم (صحابہ) ایمان لائے ہو۔ تو وہ ہدایت پا گئے

مقصد

یہ ہے کہ صحابہ کرام رضوان اللہ علیہم اجمعین کا ایمان ساری امت مسلمہ کے ایمان کے لئے کسوٹی ہے۔ ہر مومن کا ایمان صحابہ کے ایمان کی کسوٹی پر کس کر پرکھا جا سکتا ہے۔ اگر وہ صحابہ کے معیار پر پورا اترے تو عند اللہ مقبول ہے۔ ورنہ نہیں۔

تیسری شہادت قرآنی

لَقَدْ سَأَىٰ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ سَكِينَةً عَلَيْهِمْ وَأَتَا بِهِمْ فِتْحًا قَرِيبًا ه وَمَغَانِمَ كَثِيرَةً يَأْخُذُونَهَا وَكَانَ اللَّهُ عَزِيزًا حَكِيمًا ه وَعَدَكُمْ اللَّهُ مَغَانِمَ كَثِيرَةً تَأْخُذُونَهَا فَعَلَّ لَكُمْ هَٰذِهِ وَكَفَتْ أَيْدِي النَّاسِ عَنْكُمْ وَيَتَكُونُ آيَةً لِلْمُؤْمِنِينَ وَيَهْدِيَكُمْ صِرَاطًا مُسْتَقِيمًا ه (پ ۲۶۔ سورہ فتح)

ترجمہ:- یقیناً اللہ تعالیٰ ان ایمان والوں سے راضی ہو گیا جو درخت کے نیچے (ایسے نبی کہیم) آپ سے بیعت کر رہے تھے۔ پھر اللہ تعالیٰ نے ان کے دلوں کا حال بھی جان لیا۔ تو اللہ تعالیٰ نے ان کے دلوں میں صبر و سکون اطمینان قلبی کی صورت میں نازل کر دیا اور ان کو بہت جلد فتح عطا فرمائی اور بہت سا مال غنیمت بھی عطا فرمائے گا۔ جسے وہ لیں گے اور اللہ تعالیٰ زبردست حکمت والا ہے۔ اللہ تعالیٰ نے تم سے بہت سی نعمتوں کا وعدہ کیا ہے جنہیں تم حاصل

کرو گے۔ پھر تمہیں اس نے یہ جلدی دے دی اور اس نے تم سے لوگوں کے ہاتھ روک دئے تاکہ ایمان والوں کے لئے یہ ایک نشان ہو۔ اور تاکہ تمہیں سیدھے راستے پر چلائے۔

محترم حضرات! یہ آیات قرآنی بیعت رضوان میں شریک ہونے والے صحابہ کبار اور اہل بیت اطہار کی شان اور ان کے کامل ایمان کے بیان میں ہیں۔ جب علام الغیوب خالق و مالک کل نے ان حضرات کے ایمان کا مل پر اپنی رضامندی کی سندیں عطا فرمادیں تو پھر ان کے متعلق بدگمانی کرنا یا انہیں معیارِ حق نہ قرار دینا اپنے ایمان سے عاری ہونے کی دلیل ہے۔

اصحاب رسول کی تنقیص کرنے والا زندیق ہے

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الَّذِينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَىٰ شَرِكُمْ (دَوَاهِ التَّرْمِذِي)

ترجمہ: ابن عمر کہتے ہیں کہ رسول اللہ صلی اللہ علیہ وسلم نے فرمایا ہے کہ جب تم ان لوگوں کو دیکھو جو میرے اصحاب کو برا کہتے ہیں تو تم کہو۔ خدا کی لعنت ہو تمہارے اس بُرے فعل پر۔ (ترمذی)

ابو زرہ رازی فرماتے ہیں:- ”جب تم کسی آدمی کو دیکھو کہ وہ رسول اللہ صلی اللہ علیہ وسلم کے اصحاب کی تنقیص کرتا ہے تو جان لو کہ وہ زندیق ہے اور یہ اس لئے کہ رسول حق ہے اور قرآن حق ہے اور جو رسول لا با ہے وہ حق ہے اور چونکہ ان کو ہم سب تک پہنچانے والے صحابہ کرام ہیں تو یہ لوگ ہمارے گناہوں کو مجروح کرنا چاہتے ہیں تاکہ کتاب اور سنت کو باطل کر دیں اس لئے انہی کو مجروح کرنا اولیٰ ہے یہی لوگ زندیق ہیں۔ اسی نظریہ کے پیش نظر اہل حق نے ہمیشہ پوری تحقیق کے ساتھ صحابہ کرام پر عائد کردہ الزامات کے مسکت جواب دیئے حق و باطل میں فرق کیا۔ کھڑے اور کھوٹے کو پرکھ کر ہر چیز کو اپنی جگہ پر رکھا اور ان کے دامن تقدس پر ادنیٰ درجہ کا دھبہ بھی نہیں آنے دیا۔ جیسا واقعہ تھا اسی کو اپنایا اسی کو ظاہر کیا اور اسی پر امت کو چلایا۔ (الاصحاب فی تہذیب الصحابہ جلد اول ص ۱۱۶ کا ترجمہ)

مولانا سید مناظر احسن گیلانی

وفات حضرت ابوذر غفاری رضی اللہ عنہ

ضعف نے آپ کو اس درجہ مجبور کیا کہ باوجود قریب کے سب سے آگے رہنے والا سر باز آج سب سے پیچھے رہ گیا اور کھ لیا گیا۔ آپ جس خیمہ میں بیمار ہو کر پڑ گئے تھے اسی کے سامنے سے روزانہ حاجیوں کا قافلہ منگوں اور ارمانوں کے ساتھ گزرتا۔ اور آپ کے دل پر رہ رہ کر چوٹ پڑتی آرزوؤں کا دلولہ اٹھتا اور نین زار کی کڑوا گرائی ایک عجیب کشاکش تھی ہرین مو سے گویا آواز آ رہی تھی۔

بے شک ٹمکٹ نہیں سکتی ہے اوریاں

طاقت بقدر لذت ویدار بھی نہیں!

ضعف کا یہ حال کہ دو قدم چلنا بھی دو بھر تھا۔ اور حسرتوں کی وہ سیدہ زدیباں کہ جس طرح بھی ہوا ابراہیم کے سر پر چکنے والی بجلی یا فاران والی قابض کی روح کو منور کرنے والی بجلی ایک دفعہ دل جان پر کوئی جاتی، گزرتی۔ لیکن جہاں صرف اپنی خواہشوں کی پابندی ہو۔ وہاں ان باتوں کو کون پوچھتا ہے۔ آہ کہ جس پردہ جلال کے ناظر ان اللہ غنی عن العالمین۔ ترجمہ۔ اللہ تمام عالم سے مستغنی ہے۔

آفتین حروف بھی لکھا ہوا وہاں میں یہ چاہتا ہوں "کی آواز کون سنتا ہے ابوذرؓ نے چاہا۔ لیکن جسے ابوذرؓ چاہتا تھا۔ اس نے نہ چاہا پھر کیا مجال تھی۔ کہ ربذہ کا بیمار ایک قدم بھی آگے بڑھا سکتا۔

آخر یہی ہوا کہ بیماری و نقاہت نے مجبور کیا حضرت ابوذرؓ اس پر شکوت چ میں شریک نہ ہو سکے۔ کیا کرتے تھک کر ربذہ کے خیمہ میں پڑ گئے۔

ربذہ کے باشندے ایک تریوں ہی تھوڑے تھے اس پر کل سرکاری آدمی ان بچاؤں کو کیا علم تھا کہ افق غیب میں کیا دستور ہے۔ حضرت عثمانؓ کی آمد کی خبر سن کر وہاں کے کل آدمی مکہ معظمہ روانہ ہو گئے۔

ربذہ بالکل خالی ہو گیا، زندہ نفوس میں وہاں صرف آپ کا ایک جسم بیمار اور آپ کے اہل و عیال رہ گئے اور بس ادھر مناسک و زیارت کے دن بھی قریب آچکے تھے۔ کہ مسافروں کی آمد و رفت کا سلسلہ بھی بند ہو گیا سڑک بھی سنسان پڑی ہوئی تھی۔

سبحان اللہ کسی کی زبان سے کچھ نکل گیا تھا۔ فقط اس کو پورا کرنے کے لئے کیا کیا سامان ہو رہے ہیں ابوذر دمشق سے یلوئے جاتے ہیں۔ مدینہ سے ربذہ بھیجے جاتے ہیں۔ حج کے بہانے سے ربذہ کو خالی کیا جاتا ہے۔ اور آہ کہ وقت بھی وہ رکھا جاتا کہ راہ کارا ہی اور سڑک کا کوئی مسافر بھی میسر نہ آ سکے۔

ہجرت کا تیسواں سال اپنی ہستی فنا کرتے ہوئے اپنے اخیر مہینے ذوالحجہ میں قدم رکھ چکا ہے۔ عرب و عجم کی بشارت رو عین عشق الہی میں سرشار و مست ہو کر مکہ معظمہ کی وادیوں میں پھیل رہی ہیں۔ عراق کے مسافرات عرق کے راستہ سے ربذہ کی برفضا منزل سے گزر کر لبیک اللہم لبیک لا شریک للعلیہ کی دل گداز آوازوں سے ان دہی چنگاریوں کو بھر کا رہے ہیں۔ جنہوں نے ابوذرؓ کے سینہ کو آتش انبار کھا تھا۔

ربذہ کے سامنے سے جو حاجی متانہ لباس میں پا پر منہ گزرتا، اگر اور کچھ نہیں کرتا تھا۔ تو کم از کم ابوذرؓ کے دل کو ضرور روند ڈالتا تھا۔

خصوصاً اس سال کہ تمام ممالک محروسہ اسلام میں یہ اعلان عام طور سے حقیقی ہو گیا تھا کہ اس سال بھی مدینہ کا روحانی و جسمانی سلطان اپنے حقیقی مالک قدوس کے آستانہ پر جہنم نیاز جھکانے آئے گا۔ یعنی عام طور پر یہ خبر ملک میں گرم تھی۔ کہ حضرت عثمان رضی اللہ تعالیٰ عنہ اس حج میں بھی شریک ہوں گے۔

دور دور کے لوگ بیک کر شہرہ دار کے اصول کو پیش نظر رکھ کر مکہ آمد سے چلے آتے تھے۔ کہ حقیقی و مجازی دونوں جمال و جلال کا نظارہ ایک ہی سفر میں ملتا ہے۔ مختلف ملکوں کے صوبہ داروں، والیوں کے نام بھی پڑانے جاری کئے گئے تھے۔ کہ اس سال خدا نے واحد کے دیدار میں اگر بیت اللہ کے خادم عثمان سے مل جائیں۔

الغرض اس سال کی مختلف خصوصیتوں نے عشق کے بازار کو بہت زیادہ گرم و تیز کر دیا تھا۔ اور ظاہر ہے کہ اسی حالت میں ربذہ کے درویش کی آگ بھی جس قدر اشتعال انگیز ہو کر مہجک رہی ہوگی۔ اس کی کوئی انتہا نہیں ہو سکتی۔ نتیجہ یہ ہوا کہ آخر بیماری دل نے کام تمام کیا مدت سے آہستہ آہستہ سلنے والی آگ دل و جگر کے ہر ریشہ میں پیوست ہو گئی۔ جو جسم انسانی تھا وہ از فرق تا بقدم ہارا اور فقط انگار ہو کر دھنکے لگا۔ حتیٰ کہ طاقت رفتار نے ساتھ چھوڑ دیا۔ قوتوں نے جواب دیا اور وہ جو کہ سامان سفر میں مصروف تھا۔ بستر مرگ پر لباس و ناکامی کی چند ٹھنڈی آہوں کے بعد اس طرح لیٹ گیا۔ کہ پھر کبھی نہ اٹھا۔

دنیا نے سمجھا کہ کوئی مادی بیماری ہے۔ لیکن جنہوں نے آپ کے حالات کا مطالعہ ابتداء سے کیا تھا وہ سمجھ گئے کہ جو چر کا مکہ کے کسی چبوترہ پر لگایا گیا تھا۔ وہ اب گہرا ہو کر بیماری کی صورت میں ظاہر ہوا ہے۔ حتیٰ کہ

"ابن ہرغفاریاے تم جلنے می شود" کہ فعال لہذا یقین کی قوتوں کو مانو اور اس کے آگے سر بسجود ہو جاؤ۔

خیر جب سارا سامان تیار ہو گیا۔ دیکھ لیا گیا۔ کہ شرائط جو زبان سے ادا ہوئے تھے۔ ٹھیک پورے ہو چکے ہیں۔ کہ ہلکا بیک اسی سو کے میدان میں جہاں چند جانوں کے علاوہ دور دور تک شاید کوئی پر مارنے والا پرندہ بھی موجود نہ تھا۔ ربذہ کی صوفی، خیمہ والی کالی تیمار دار عورت دینی حضرت ابوذرؓ کی حرم محترمہ نے ایک چیخ ماری، خدا جانے انہوں نے کیا دیکھا۔ اور کس کو دیکھا مگر فوراً سچکیوں میں ملی ہوئی نرم آواز میں حضرت ابوذرؓ کے بسترے سے آواز آئی "تم کو کس نے لڑایا؟"

بیوی صاحبہ۔ تمہارا وقت قریب آ گیا ہے۔ اور میں عورت ہوں اتنی قوت نہیں کہ اس پتھر علی زمین میں تمہارے لئے بکھود سکوں گی، اور آہ آہ گھر میں ایک دھجی بھی نہیں، جس میں تہیں لپیٹ کر... کر سکوں گی۔

حضرت ابوذرؓ یہ سن کر نہایت سکون و اطمینان کے ساتھ ان سامانوں کا جو اصلی منشا تھا، اس کو ان الفاظ میں ظاہر فرمانے لگے۔

"مت رو، اس لئے نہ رو! صحابہؓ کی ایک جماعت کے ساتھ میں رسول صلی اللہ علیہ وسلم کے پاس تھا۔ اس وقت آپ نے فرمایا کہ قطعاً تم لوگوں میں سے ایک شخص ایک چٹیل سنسان وادی میں جان دے گا۔ جس کے جنازے میں مسلمانوں کا ایک گروہ اگر شریک ہوگا۔ اور میں اس دن سے اندازہ کر رہا ہوں کہ وہاں پر جتنے لوگ تھے ان میں سب کے سب کسی شہر یا آبادی میں وفات پا چکے اور اب صرف میں اکیلا رہ گیا ہوں۔ جو اس وقت اس وادی بیکسی میں دم توڑ رہا ہوں، بس جا، راستہ پر جا کر بیٹھ مسلمانوں کی کوئی جماعت ضرور آ رہی ہوگی۔ کیونکہ خدا کی قسم نہ میں جھوٹ بول رہا ہوں اور نہ مجھ سے جھوٹ کہا گیا ہے۔"

بیوی صاحبہ۔ خدا جانے اب لوگ کہاں سے آئیں گے، حاجیوں کی آمد و رفت کا سلسلہ بند ہو چکا ہے۔ راستہ بالکل سنسان پڑا ہوا ہے۔

آپ نے فرمایا، تم جاؤ تو سہی جا کر دیکھو بھی تو! سچنے والوں کو اب جا کر معلوم ہو گیا ہوگا۔ کہ اس سے پہلے جو کچھ ہوا تھا۔

سروستان سلامت کہ تو خیر آزمائی کے لئے ہو رہا تھا۔ غفار کا بہادر جوان صید گاہ عشق میں کودا تھا۔ اس پر جو تیر چلایا گیا تھا۔ آج جا کر نشانہ پر بیٹھتا ہے۔

روقی دھوتی، یاس و ناکامی کے ساتھ آپ کی بیوی صاحبہ اٹھیں اور سڑک کے کنارے آکر بیٹھ گئیں مایوسانہ نگاہیں افق تک پھیل کر کسی چیز کو انتہائی بے کسی کے ساتھ ڈھونڈ رہی تھیں۔ اور پھر ناکامیوں کے ہجوم میں واپس آ جاتیں۔ یہ سلسلہ آمد و رفت کا اسی طرح قائم تھا

کہ یکایک مبتدا کے چہرے سے نقاب الٹا گیا اور اس کی خبر گرد و غبار کی صورت میں ایک جانب سے آگئی، بیوی صاحبہ کا اس وقت کیا حال ہوا ہوگا۔ لکھنے کی ضرورت نہیں ہوچنے کی ضرورت ہے۔

پردہ چاک ہوتا ہے۔ اور اندر سے گرد و غبار اٹھنے اور ٹوٹوں کی ایک قطار انتہائی تیز رفتاری کے ساتھ زوردار ہوتی۔ ابن سعد کا بیان ہے۔ کہ وہ اس طرح اڑے چلے آئے تھے۔ کہ گویا بھاری پردوں کی ٹولیاں زمانے بھرتی ہوئی آ رہی ہیں۔ عربی عماموں والے شتر سوار گرد و غبار میں ڈوبے ہوئے اس پر سوار تھے۔ انا قانادہ لوگ بیوی صاحبہ کے سر پر پہنچ گئے۔ ان لوگوں کی یکایک نگاہ آپ پر پڑی۔ اس عالم انتہائی میں ایک عورت کا اس طرح سے کھڑا رہنا حیرت میں ڈال دیتے کے لئے کافی تھا۔ خلیفہیں موصیٰ کر دی گئیں۔ اونٹ روک دیئے گئے جو آگے تھے۔ اس نے آپ کو مخاطب کر کے پوچھا۔

بیوی صاحبہ آپ یہاں کیوں کھڑی ہیں۔ آپ پر کیا حادثہ گزرا؟ بیوی صاحبہ ہر مسلمان ایک آدمی بچا رہے۔ خدا کے لئے اس کے دفن کا سامان کر دیا۔ اس کے بعد جو جملہ آپ کی زبان سے نکلا دل کے کھڑے اڑا دیتا ہے۔ کلیم پاش پاش ہو جاتا ہے بے نیاز کی بے نیازیوں کا مرقع کچھ اس طرح آنکھوں کے سامنے عیاں ہوتا ہے کہ دل بیٹھا جاتا ہے۔ اللہ اکبر! ابوذر راؤں کو پیشانی گیس گیس کر صبح کو دینے والا ابوذر آہ! کہ وہی ابوذر جس نے عشق و سرمستی میں اپنی عمر کاٹ دی۔ توحید و سنت کی اشاعت میں در بدر پھرنے والا ابوذر! محض آسمانی محبوب کی رضا جوئی میں دولت و امارت سے کنارہ کش ہوتے والا ابوذر صرف اسی کی پوجا کے لئے آبادیوں کو چھوڑ کر جنگی پھیرو کی طرح زندگی گزارنے والا ابوذر! آہ! کہ وہی ابوذر آج ایک جنگل میں جان سے رہے اور اس طرح دے رہا ہے کہ ان کی بیوی اللہ اللہ! سافروں کے سامنے اس لئے کھڑی ہیں۔ کہ ان کے کفن کے لئے جیک مانگیں۔

”غنی مطلق کی استغناء مطلق کی یہ کار فرمایاں ہیں اس روحانی بادشاہ کی بیوی کی زبان سے یہ الفاظ نکلتے ہیں۔ اور مقربوں اور صدیقیوں کا زہرہ آب ہوا جاتا ہے اس بچا رہے مسلمان کے پاس کفن نہیں ہے۔ خدا ان کے کفن کا بھی سامان کر دے۔ خدا کے یہاں ہر پادشہ“

شتر سوار سے پوچھا کہ وہ کون آدمی ہے۔ آواز آئی ابوذر صحابی رسول اللہ صلی اللہ علیہ وسلم“ یہ سن کر ہوش اٹکے جو اس خطبہ ہو گئے۔ کہہرام چمک گیا۔ منہ والوں نے شور مچا کر دیا۔ غل تھا کہ وہ ان پر ہمارے ماں باپ قربان ہوں وہ ان پر ہمارے ماں باپ قربان ہوں“ اوٹوں کی پیٹیں خالی ہو گئیں، کوڑے ان کی گردنوں میں لٹکا کر چیتے ہوئے گریباں و نالان، افسان و خیران مرین کے خیمہ کی طرف دوڑ پڑے۔

حضرت ابوذرؓ نے بیوی صاحبہ کو ادھر بھیج کر اپنی بیوی کو پکارا اور فرمایا۔

”بیٹی ایک بکری ذبح کر لو اور فدا اس کے گشت کو آگ پر چڑھا دو گھر میں مہمان آ رہے ہیں۔ جب وہ مجھے دفن کریں تو تم ان سے کہنا کہ ابوذر نے آپ لوگوں کو خدا کی قسم دی ہے۔ کہ جب تک نہ کھالیں اپنی سوار پر سوار نہ ہوں۔“

اس کے بعد فرمایا کہ مہمانوں کی ایک جماعت آنے والی ہے۔ جو کھاتی پیتی نہیں لیکن خوشبو نہ کھتی ہے۔ ایک نافہ مشک کا پڑا ہوا ہے۔ اسی کو گھس کر پانی میں ملاؤ۔ اور تمام خیمہ پر اسے چھڑک دو۔ عنقریب وہ آنے والے ہیں۔

روح جسم کو چھوڑ رہی ہے۔ سکران کی حالتیں طاری ہیں۔ لیکن اس دقت بھی جو خیال علی صورت اختیار کر رہا ہے۔ وہ وہی ہے۔ جو میں لکھ چکا ہوں کہ علم و عمل پر منطبق ہو جائے۔

خلیل ابوذر علیہ الصلوٰۃ والتسلیم نے بتایا تھا۔ کہ مہمانوں کا اکرام کیا کرو، پس گو جان نکل رہی ہے۔ لیکن جو قول اس میں منجذب ہو گیا تھا۔ اس پر عمل کرنا بھی ضرور ہے۔

خیر یہاں توبہ سامان ہو رہے ہیں۔ اتنے میں آہ و بکا کی مرفا میں شتر سواروں کی جماعت خیمہ کے اندر آگئی۔ مسلمانوں کی اس جماعت کو دیکھ کر جاں بلب ابوذرؓ کے بدن نے گویا ایک بھر بھری سی لی۔

یکایک حجۃ الوداع کی آخری وصیت توبہ صلی اللہ علی صاحبہا۔

الافلیبلغ الشاهد الغائب۔ دیکھو جو یہاں موجود ہے۔ وہ غیر حاضر لوگوں کو میرا قول پہنچاتے۔ موت کی تمام سختیوں پر غالب آگئی۔ ان لوگوں کو دیکھ کر فرمانے لگے۔

”تمہیں خوشخبری ہو“ تم لوگوں کے متعلق آنحضرت صلی اللہ علیہ وسلم ایک مژدہ سنا گئے ہیں۔ یعنی فرمایا تھا، کہ مسلمانوں کی ایک جماعت آپ کے کفن و دفن میں شریک ہوگی“

حضرت صلی اللہ علیہ وآلہ و اصحابہ وسلم کی یہ تصدیق کہ فلاں شخص مسلمان ہے۔ یا فلاں جماعت مسلمانوں کی ہے۔ حقیقت یہ ہے کہ اس سے زیادہ جاں بخش کرنا یہ مژدہ اور کیا ہو سکتا ہے؟ اس کے بعد حضرت ابوذرؓ نے فرمایا۔

”ایک اور مژدہ سنا میں نے رسول اللہ صلی اللہ علیہ وسلم سے سنا ہے۔ کہ جن دو مسلمانوں کے درمیان دو بچے مر گئے ہوں یا تین بچے مر گئے ہوں اور ان کی موت پر انہوں نے صبر سے کام لیا ہو، اور صبر و ثواب کی امید لگائی ہو تو یہ دونوں ہمیشہ کے لئے آگ کے شعلوں سے جدا ہو گئے۔“

یہ تو ظاہر ہے۔ کہ حضرت ابوذرؓ نے جو یہ حدیث بیان کی عمداً اس پر براہ کفایت کرنے والا تبلیغ کا جذبہ دیرینہ

تھا۔ تاہم یہ بات البتہ قابل غور ہے کہ آپ نے خاص کر اسی روایت کو یہاں پر کیوں بیان کیا۔ میں اس کا قطعی جواب تو نہیں دے سکتا۔ پھر بھی قرائن و قیاسات کا مقتضی ہے۔ کہ آپ کو یہ بھی جتنا منظور تھا۔ کہ دیکھو ابوذر اس دنیا سے جاتا ہے۔ مگر اپنے اعمال و افعال پر بھروسہ کر کے نہیں جاتا، اپنی صداقت و خیرات پر اعتماد کرتے ہوئے اپنی جان جان آفریں کے سپرد نہیں کرتا۔ ان چیزوں میں سے اس کو کئی پر عہدہ نہیں کسی پر بھروسہ نہیں،

ماں صرف ایک آس ہے۔ کہ اس کے چند بچے مر چکے ہیں۔ الرحم الراحمین شائد اسی کو بخشا کش و منفعت کا ذریعہ بناویں۔ فقط ایک یہی چیز ہے۔ کہ جو ممکن ہے۔ کہ رحمت ایزدی کو اس کی طرف متوجہ کر سکے اور ایوقت پر کیا موقوف ہے۔ بسا اوقات لوگوں نے آپ کو یہ کہتے ہوئے بھی سنا۔

واللہ لوددت ان اللہ عزوجل خلقنی يوم خلقتی شجرة تعقد و توکل ثمرها۔ ترجمہ خدا کی قسم میرے دل کی یہ آرزو ہے۔ کہ کاش باحق تعالیٰ نے جس دن مجھے پیدا کیا دجائے آدمی کے، اگر میں ایسا درخت بن کر پیدا ہوتا کہ جو کاٹ دیا جاتا ہے۔ اور جب تک کٹا نہیں لوگ اس کے پھل کھاتے اور یہ تو ایک صوفیانہ نکتہ ہے کہ موت سے پہلے جس قدر خشیت و خوف خدا اپنے دل پر غالب کر سکتے ہو کرتے رہو، پر جب موت کی گھڑیاں سر پر آجائیں، اس وقت تم دہشت کو سینے سے باہر نکال کر صرف امید نجات و فوز و غفران سے دل کو لبریز کر لو، شیخ المجاذبہ اس وقت اسی شغل میں مصروف ہیں۔

اس کے بعد آپ کے دل سے ایک شورش انگیز روح فرسا حوصلہ گسل آواز اٹھی، اور بعد حضرت عباس (ع) صحابی رسول اللہ صلی اللہ علیہ وسلم نے فرمایا۔

”اے کاشش! کہ میرے پاس اتنے کپڑے ہونے کہ میں اس میں سہا کر اسے کفن بنا لیتا.... تو پھر میں اس کے علاوہ اور کسی کفن کی ضرورت محسوس نہیں کرتا۔“

مگر..... یعنی جو خدا کی مرضی یہی ہے۔ کہ اپنے کفن میں لپیٹا نہ جاؤں۔ اور آپ لوگ اپنا کفن دیں، اب آپ لوگوں کو وصیت کرتا ہوں، خدا کی قسم بتا رہا کہ مجھے جو شخص بھی کفن دے وہ نہ تو کسی صوبہ کا دالی ہو نہ عریف ہو اور نہ ڈاکٹر ہو“

اتفاق تو دیکھو کہ اس جماعت میں جتنے آدمی تھے قریب قریب ہر ایک ان عہدوں میں سے کسی ایک پر ممتاز تھا۔ صرف ایک انصاری جوان البتہ ایسا تھا جس میں یہ باتیں نہیں تھیں۔ وہی بول اٹھا کہ مجھ میں آپ کی تمام شرطیں پائی جاتی ہیں۔ اور میرے پھیلے میں دو چادریں بھی نئی رکھی ہوئی ہیں۔ جن کے سوت میری ماں کے ہاتھ نے کاتے ہیں۔ بعض روایتوں میں ہے کہ ان چادروں کو میری ماں نے بنا ہے۔ اور ایک چادر یہ

ہے۔ جو میرے بدن پر پڑی ہوئی ہے، ملا کر تین کپڑے ہو جاتے ہیں۔ جو کفن کے لئے کافی دوائی ہے۔
حضرت ابوذرؓ نے یہ سن کر فرمایا۔
”ہاں تم میرے حسب منشا ہو۔ میں انہیں کپڑوں میں مجھے کفنانا۔“

اس گفتگو کے بعد اور کیا باتیں ہوئیں، مومنین ان سے ساکت ہیں۔ ہاں طبقات ہی میں ایک اور روایت موجود ہے۔ جو بظاہر بلکہ یقیناً اس روایت کے مخالف ہے۔ حافظ ابن قیمؒ نے زاد المعاد میں اس کے تضاد پر تنبیہ بھی کی ہے۔ اور بغیر کسی جواب کے آگے نکل گئے ہیں۔

لیکن میرے نزدیک راہبوں سے اس میں چوک ہوئی ہے۔ اقرب الی الصحت اس کی ترتیب یوں معلوم ہوتی ہے۔ کہ اس کے بعد آپؐ نے فرمایا کہ۔
”مجھے نہلا دھلا کر کفن پہنا کر سڑک پر جا کر ڈال دینا۔ اور دیکھتے رہنا سب سے پہلے سوار یوں کی جو جماعت گزرے ان کو ٹھہرا کر کہنا، کہ یہ ابوذر صاحب رسول اللہ صلی اللہ علیہ وسلم ہے۔ تم لوگ ان کے دن میں میری مدد کرو۔“

۸ ذی الحجہ ۳۲ ہجری اِنَّا لِلّٰہِ وَاِنَّا اِلَیْہِ رَاجِعُوْنَ
خدا کی ہر چیز خدا ہی کی طرف جانے والی ہے۔ آخر وہ وقت عظیم آگیا، آسمانوں سے فرشتے اتر پڑے اور اس خستہ و تراسوختہ و بریاں جان کر جس نے خدا جانے اس عنصری دور میں نشیب و فراز عالم کے کتنے خواوٹ دیکھے اور خود اس نفس خاکی میں بند ہو کر کیا کیا کیا تھا۔

اس کو لینے کے لئے دنیاوی محضوں سے نجات دینے کے لئے قدسیوں کی جھڑپ میں موت کا فرشتہ شک پر خیمہ میں اپنے میزبان کے پاس پہنچ گیا۔
حجبات اٹھتے گئے۔ ان دیکھی چیزیں آنکھوں کے سامنے چلتی پھرتی نظر آنے لگیں۔ ابوذرؓ نے ٹوٹتی ہوئی آوازیں دینا والوں کو اس آخری لفظ سے مخاطب فرمایا۔ ”قبیلہ کی طرف میرا رخ کر دو۔“

اس آخری حکم کی آخری تعمیل کر دی گئی۔ اس کے بعد خلوص و سچائی کے اندر ڈوبے ہوئے الفاظ قضائے خیمہ میں اس طرح گونجے بسم اللہ ذب اللہ و علی ملۃ رسول اللہ صلی اللہ علیہ وسلم۔ ان میں پاک و آلودوں کے ساتھ خاک آب و آتش و باد کے کرتے

ایک تاباں روشنی اور متعلق سے ہمیشہ کے لئے محروم ہو گئے۔ سراج منیر محمد رسول اللہ صلی اللہ علیہ وسلم کے اوزار سے دیکھنے والا ماتہاب ٹھیک آٹھ ذی الحجہ کو ربذہ کے حوالی افق میں غروب ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ ۵

نفس مطمئنۃ تادخلی فی عبادی وادخلی جنتی
کی صدائے روح پرور زمین سے اکھڑی اور جہاں بلائی پہنچ گئی۔ جس نے اپنے خدا کے لئے بنا دیا تھا۔

وہ نہایت امانت کے ساتھ ایمان و وفا کو پورا کرتے ہوئے جلال و جمال کی مستود کششوں میں غرق ہو کر جس کے لئے تھا۔ اسی کے پاس چلا گیا دھاکا ت قیس ہلکتہ ہلک واحد والکنہ بتیان قوم فند ما۔

مخبروں کا سردار قیس الطائفة فقیری کی ایک جدید یادگار چھوڑ کر دنیا سے ہمیشہ کے لئے رخصت ہو گیا۔

جنازہ آنکھیں بند کی گئیں۔ انگوٹھے باندھے گئے غسل دینے والوں نے نہلایا۔ انصاری نوجوان نے کپڑے نکال دیئے اور اس جسم کو جس نے اسلام کے بعد خدا کی مرضی میں اپنی خواہشوں کو جذب کر دیا تھا۔ ایک غیر کے کپڑے میں کفنایا گیا۔ حسب وصیت آپؐ کا جنازہ اٹھایا گیا۔ اور عام گزرگاہ پر لا کر رکھ دیا گیا۔

ادھر کوفہ سے استاد المسلمین، معلم الامت، فقیہ الاسلام حضرت ابن مسعود رضی اللہ تعالیٰ عنہؓ غمہ کا احترام باندھے ہوئے مع ایک جماعت کے مکہ مکرمہ کے ارادے سے تشریف لارہے تھے۔ آپؓ کو اس المناک سانحہ کا علم تھا یا نہیں، مجھے کیا معلوم۔ تاہم ظاہر حال یہ تھا۔ کہ آپؓ نہایت تیزی کے ساتھ اپنے اونٹ کو بھگانے ہوئے لارہے تھے۔ قریب تھا کہ جس کا جنازہ بے کسی کے ساتھ رات پر پڑا ہوا تھا۔ وہ سواری کے نیچے آجائے۔ لیکن یکایک آپؓ ٹھٹھک گئے۔

جنازہ کو اس طرح پڑا ہوا دیکھ کر اپنے اونٹ کو روک لیا۔ اور اپنے ساتھیوں کو بھی ٹھہرا لیا۔ لوگ سڑک کے نیچے آنے والوں کا انتظار کر رہے تھے۔ ان لوگوں کو دیکھ کر سامنے آگئے۔ اور کہا۔
”ابوذر صاحب رسول اللہ صلی اللہ علیہ وسلم ہیں۔ ان کے دفن میں ہم لوگوں کی مدد کیجئے۔“

ایک زبردست دھکا تھا۔ جس نے اچانک ابن مسعودؓ کی روح میں زلزلہ ڈال دیا۔ ابن البرکی روایت ہے کہ سنتے ہی آپؓ نے ایک چیخ ماری اور محنوناہ اپنے اونٹ سے اتر پڑے، روتے جاتے تھے۔ اور حالت وارفتگی میں آپؓ کی زبان پر یہ الفاظ جاری تھے میرے دوست میرے بھائی اخیر میں فرماتے۔

”مبارک ہو تم کو رسول اللہ صلی اللہ علیہ وسلم نے سچ فرمایا تھا۔ کہ ابوذرؓ اکیلا ہی چلتا ہے۔ اکیلا ہی مرے گا۔ اور اکیلا ہی اٹھے گا۔“

حتیٰ کہ کم از کم مرنے والا اگر اپنے ساتھ کچھ نہیں لے جاتا تو اپنے گھر کا کفن یقیناً لے جاتا ہے۔ لیکن ابوذرؓ رسول اللہ صلی اللہ علیہ وسلم کے صحابی کا یہ عالم ہے کہ کفن بھی اس کے ساتھ اپنا نہ تھا۔ لوگوں نے حضرت ابن مسعودؓ سے نماز کی درخواست کی، جنازہ آگے رکھا گیا۔ اس وقت کا نظارہ کتنا عظیم الشان اور دل ہلا دینے والا نظارہ ہو گا۔ سامنے اس کا جنازہ

دکھا ہوا ہے۔ جو اپنے محبوب سے اسی طرح ملنے جا رہا ہے۔ جس طرح اسے چھوڑ کر آپؐ تشریف لے گئے تھے۔

جنازہ کا امام وہ شخص ہے۔ جس کی مرضی دینا کے سب سے بڑے آدمی کی مرضی قرار دی گئی۔ اور جن کے عہد و علوم پر اعتماد کرنے کی وصیت خدا کے آخری پیغمبر صلی اللہ علیہ وسلم نے تمام دنیا کو فرمائی۔ اور صفوں میں مبشرین کی وہ جماعت ہے۔

جن کے اسلام کی تصدیق سردار کائنات صلی اللہ علیہ وسلم نے خود فرمائی اور جن کا بیشتر حصہ ان لوگوں پر شامل تھا۔ جن کے ملک سے عرب کے نبی ہاشم صلی اللہ علیہ وسلم کے ایمان کی خوشبر آئی۔ ابن سعد کا بیان ہے۔ کہ پہلا گروہ کل یمنیوں پر مشتمل تھا۔ اپنی اثیر نے دونوں گروہوں کے آدمیوں کے ناموں کی تفصیل بھی لکھی ہے۔ میں بھی ان کی تفصیل اسی سے نقل کرتا ہوں۔

حضرت عبداللہ بن مسعودؓ اسود بن یزیدؓ علقمہ بن قیس نخعیؓ مالک بن الاشتر نخعیؓ حلال جنتی۔ ساریت بن سوید تمیمی۔ عمر بن عقبہ السلمی۔ ابن ربیعہ سلمی الفرز تمیمی۔ ابو رافع مزی۔ سوید بن شعبہ تمیمی۔ یزید بن معاویہ تمیمی اٹھا القرظ الضبی۔ اور معضد الشیبانی۔

القرظ میدان میں بعد نیکی بوم توڑ رہا تھا۔ محض اس کی خاطر بھی کہ کوفہ کی زمین ہلانی جاتی ہے۔ اور فقیہ السلام معلم الامۃ کو زبردستی کیسے کر چنازہ پر لا کر کھڑا کیا جاتا ہے۔ تاکہ جانے والے جانیں کہ جو خدا کے لئے مرتا ہے۔ خدا اس کیسے کیا کچھ نہیں کرتا۔

مجھے بار بار جبریت ہوتی ہے۔ کہ حج کا موسم جب ختم ہو رہا ہے۔ آیام حج بھی گزر رہے ہیں ایسے وقت میں عبداللہ بن مسعود رضی اللہ تعالیٰ عنہؓ کا مکہ آنا ایک محض بے موقعی بات معلوم ہوتی ہے ان کو اگر آنا تھا۔ تو پھر خواہ مخواہ چند دنوں کے لئے انہوں نے حج کو کیوں چھوڑا میں اس معذ کو بالکل نہیں سمجھ سکا۔ پھر اس پر حضرت ابوذر رضی اللہ تعالیٰ عنہؓ کا یہ فرمانا کہ دیکھتے رہنا کوئی آنا ہو گا۔ عجیب اسرار ہیں۔ جو علت و معلول کے سلسلہ میں کی طرح درج نہیں ہوتے۔ وہ رہ کہ میری زبان پر یہ مصرعہ جاری ہو جاتا ہے۔

اسے زائر حرم غرض تری طواف خانہ حبیب نماز کے بعد جنازہ اٹھا، کن کا ندھوں پر اٹھا چشم بصیرت دیکھتے اور زنگ و غبط کی موجیں دلوں سے اچھل اچھل کر نجات کی راہیں۔ ڈھونڈتے دلوں کو تڑپائیں۔

سب سے پہلی منزل کے وہاں پر غفار کے سب سے بڑے انسان کو لایا گیا۔ قرینہ سے معلوم ہوتا ہے کہ عبداللہ بن مسعودؓ اور لوگوں کے ساتھ قبریں اترنے اتر کر اس سرچشمہ صدق و امانت کو جس سے زیادہ سچی

حضرت مولانا مفتی جلیل احمد صاحب تہذیب

عالمی مجلس قرأت

اعتراضات و جوابات

بِسْمِ اللّٰهِ الرَّحْمٰنِ الرَّحِیْمِ اور مصلیٰ و سلماء۔ فروری ۱۹۶۶ء میں جو جامعہ قاسمیہ کراچی کی مساعی جمیدہ سے جاز عراق، مصر، شام، انڈونیشیا وغیرہ کے قاری صاحبان کی تشریف آوری پر پاکستان کے کئی شہروں میں عالمی مجلس قرأت منعقد ہو چکی ہے اور بہت بزرگ براہ راست اس سے اور پھر اس کی نقل بذریعہ ریڈیو اور ٹیپ ریکارڈ سے خوب محفوظ ہوئے اور برابر ہوتے رہتے ہیں بلکہ بہت لوگ تو اس سے اپنے ایمان میں ایک تازگی محسوس کر رہے ہیں۔ ہمارے بعض تعلیم یافتہ صاحبان کی طرف سے اس پر کچھ اعتراضات سننے میں آئے ہیں اب تک جو اعتراضات سنئے ہیں ان کو مع جوابات پیش کیا جاتا ہے ممکن ہے ہم سب کو غور و فکر کرنے کے بعد اصل حقیقت تک رسائی میسر ہو جائے۔

اعتراض نمبر ۱

قرآن شریف کا مقصود معانی و احکام ہیں بغیر معانی کے صرف الفاظ الفاظ کو اور پھر الفاظ کی بھی ایک صفت یعنی عمدہ ادائیگی کو کوئی اہمیت حاصل نہیں ہے اس لئے مجلس قرأت کو یہ اہمیت دینا اسلامی شان کا کام نہیں ہو سکتا۔

جواب

یہ خیال صحیح نہیں۔ قرآن مجید الفاظ اور معانی دونوں کا نام ہے صرف معانی و احکام کو ہی مقصود اور الفاظ کو غیر مقصود قرار دینا صحیح نہیں اس کو قَوْلًا نَاعَمًا پشیا (عربی قرآن) فرمایا ہے۔ وہ عربی عبارت کے عربی الفاظ قرآن ہیں، حضور اکرم صلی اللہ علیہ وسلم کے فرائض میں ارشاد ہے۔ یَسْتَلُوا عَلَیْہِمْ اَیَاتِہِ اور یُعَلِّمُہُمْ اٰیٰتِہِ (دلوگوں پر قرآن مجید کی آیتوں کو بھی تلاوت فرماتے ہیں) اور انہی کے دان کو کتاب کی تعلیم بھی دیتے ہیں تلاوت الفاظ بھی حضور کا ایک فریضہ ہے اور تعلیم احکام بھی۔ ہر حرف کے پڑھنے اور سننے پر دس دس نیکیاں ملنا بلا معانی سمجھنے کی حدیث میں وارد ہے۔

لہذا قرآن مجید کا تو لفظ لفظ اور حرف حرف بھی مقصود ہی ہے جیسے معانی و احکام کی حفاظت اور عمل پر عمل کرنا فرض ہے ایسے ہی لفظ لفظ حرف حرف بلکہ حرکت حرکت تک کی حفاظت اور اس کی تلاوت فرض ہے اور پھر ہر حرف عربی ہے۔ عربی طریقہ سے اس کے مخرج سے اس کی صفاتوں کے ساتھ ادا کرنا بھی فرض ہے ورنہ پھر یہ حرف وہ حرف ہی نہ رہے گا دوسرا بن جائے گا۔ اور اس کو خدائی کلام کہنا خدا تعالیٰ پر ایک مہمت باندھنا ہو جائے گا اور اس سے معانی و مفہوم میں غلط واقع ہو

کر بعض دفعہ احکام میں تغیر و تبدل اور تحریف تک نوبت پہنچ جائے گی مثلاً قال (کہا یا فرمایا) کی جگہ کال (ناپ کر دیا) بڑھنے سے لفظ مفہوم دونوں میں بڑی زبردست تبدیلی ہو گئی ہے اب اگر اس کو قرآن مجید کا لفظ اور اس کے معنی کو قرآن مجید کا مفہوم کہا جائے تو سوچئے کہ یہ خدا تعالیٰ پر مہمت اور اس کے کلام بے مثال کی تحریف نہیں تو اور کیا ہے۔

بلکہ حرکت کے بدل جانے سے بھی سخت تبدیلی اور بعض دفعہ کفر یہ کلمہ بن جاتا ہے لفظ اَللّٰہُ اَلکُبْرٰی میں تین زبر ہیں اگر کسی کو کھینچ دیا گیا اور وہاں الف پیدا ہو گیا تو یہ کلمہ کفر بن گیا اور اس سے نماز بھی فاسد ہو جاتی ہے۔ اگر پہلے الف کے زبر کو کھینچ دیا اور اللہ پڑھ دیا تو معنی یہ ہو گئے کہ اللہ سب سے بڑے ہیں یہ استغھام انکاری یا شکیبہ ہو کر کلمہ کفر بن گیا گو اس مفہوم کا قصہ نہ ہونے سے اس کو کافر تو نہیں کہا جائے گا مگر نماز اس سے ٹوٹ جائے گی۔ اس طرح اَلکُبْرٰی کے الف کو بڑھانے سے معنی یہ ہو گا کہ اللہ کیا سب سے بڑے ہیں اور ب کے زبر کو بڑھانے سے یہ معنی ہوں گے کہ اللہ الکبار ہیں اور الکبار شیطان کا نام ہے یا کبر کی جمع ڈھول کے معنی اس سے بھی کفر تو نہ لیکن مگر نماز فاسد ہو جائے گی۔

اس لئے قرآن مجید کے ہر حرف و حرکت کو صحیح طریقہ سے ادا کرنا فرض ہے جو طریقہ سند کے ساتھ حضور صلی اللہ علیہ وسلم سے ثابت شدہ ہے اس کو ہرگز ہرگز ہلکا نہیں سمجھا جا سکتا۔ صرف ترجمہ رٹ لینا اور لفظ غلط پڑھنا قرآن مجید نہیں ہو سکتا بلکہ خدا تعالیٰ پر اس غلطی کی مہمت بن کر الٹا گناہ کا سبب ہو سکتا ہے۔ کیونکہ قرآنی لفظ تو صحیح ہے یہ نہیں ہے جو غلط ہم نے ادا کیا اور ترجمہ خدائی کام ہی نہیں انسان کا سمجھا ہوا مفہوم ہے وہ بھی اسی کے مطابقت سے درست ہو گا ورنہ غلط ہو گا۔

پھر احادیث شریفہ میں قرآن شریف کو خوش آوازی سے پڑھنے کی مہمت تاکید آئی ہے اور خوب عرب یعنی عربی لہجوں میں پڑھنے کی ہدایت اور عربی لہجوں کی ممانعت ہے اس لئے حروف کو غماز صحیح سے پوری صفاتوں کے ساتھ صحیح حرکتوں سے عربی لہجوں میں خوش آوازی سے ادا کرنا سب مہامیت اہم باتیں دین کا جز اور ایک اسلامی فریضہ میں ان کو ناقابل اہتمام قرار دینا بڑی زیادتی ہے۔ یاں احکام الہی کا حاصل کرنا اور پوری طرح حاصل کرنا ظاہر و باطن، مقدم، مؤخر، مانع و منسوخ اشارات و مراحت سے حاصل کرنا تفسیرات بنویہ سے ان کو سمجھنا یہ الگ ایک فریضہ ہے ایک کی اہمیت کے پیش نظر دوسرے کی اہمیت

کو نظر انداز کر دینا صحیح طریقہ نہیں کہلا سکتا بلکہ نہ اول بغیر دوسرے کے کامل ہے نہ دوسرا بغیر اول کے کامل ہو سکتا ہے۔ دونوں میں سے ہر ایک مقصود بھی ہے، قابل قدر و حفاظت بھی بے قابل اہتمام بھی ہے اور ہر ایک مسلمان کا فریضہ بھی ہے۔ یہ ایک فریضہ ہے اور فہم احکام دوسرا فریضہ ہے جس کو فقہ میں حل کر کے رکھ دیا گیا ہے۔ لہذا اس سے بھی بے پروائی برتنا ٹھیک نہیں جیسے احکام سے ٹھیک نہیں۔ اس میں کوئی شک نہیں کہ احکام کی تفہید اور عمل پر بے انتہا زور دینے کی ضرورت ہے مگر اس کا یہ مطلب قرار دینا صحیح نہ ہو گا کہ الفاظ و حروف و حرکات کو غلط کر کے تلاوت کی گنجائش ہو۔

اعتراض نمبر ۲

ایسی مجلسوں میں ہر قاری دوسرے سے بڑھ کر پڑھ کر عمدہ پڑھنے کی کوشش اور اسی کا مظاہرہ کرتا ہے۔ اس لئے یہ ایک ریا ہے جو گناہ ہے، ثواب کا کام نہیں بلکہ ریا کو حدیث شریف میں کفری خفی فرمایا گیا ہے اس لئے یہ مجلسیں ریا کاری یعنی شرک خفی کی مجلسیں ہوں گی ان کو دین اور ثواب کے کام کی مجلس قرار دینا درست نہیں۔

جواب

ریا اور نمود و نمائش کا مدار نیت پر ہے اور نیت دل کی کیفیت ہے جس کا علم دوسروں کو نہیں ہو سکتا یہ تو خود پڑھنے والے کو دیکھنا ہے کہ اس کی نیت ثواب کی یا کسی مہینی خدمت کی ہے یا محض یہ ہے کہ لوگ اس کی تعریفیں کریں اور عزت و احترام سے پیش آئیں۔ ۱۔ اگر اپنی تعریف و احترام کی خواہش سے ہی پڑھتا ہے تو یہ ریا ہے گناہ ہے خود اس کو ثواب نہیں ہو گا۔ ۲۔ اگر نیت ثواب کی اور قرآن مجید کی عظمت کے اظہار کی ہے تو ثواب کی بات ہے ریا نہیں ہے۔ ۳۔ اور اگر دکھا کر ہی سہی مگر مسلمانوں کا دل خوش کرنے کی نیت ہے تو یہ بھی کار ثواب ہے اور حدیث آگے سے واقعات ثابت نہیں یہ بھی ریا نہیں۔ ۴۔ اور اگر لوگوں کو دکھانے سنانے کے لئے بھی اس نیت سے ہے کہ سننے والوں کے دلوں میں قرآن شریف کی عظمت پیدا ہو اس کی طرف رغبت و شوق اور جذبہ خلوص و محبت متوجہ ہو، جس سے سب کو خوش آوازی کے ساتھ صحیح صحیح پڑھنے کا شوق پیدا ہو جو شریعت میں پسندیدہ ہے تو اس نیت سے خوش آوازی سے پڑھنا ریا نہیں ایک دینی خدمت ہے ان چار طرح کی نیتوں میں سے صرف ایک ریا ہے باقی تین کار ثواب ہیں۔ یہ نصیحت تو کی جا سکتی ہے کہ قاری صاحبان اول کی نیت ہرگز نہ رکھیں دوم سوم چہارم رکھ لیں لیکن خودیوں طے کر دینا کہ ان کی نیت ریا و کاری کی ہی ہے۔ یہ سخت حملہ ہے اور مسلمان کے ساتھ بدگمانی کرنا ہے خصوصاً جب کہ دوسرے احتمالات اس سے ناکد ہوں کہ یہ ایک ہے وہ تین ہیں تو سب سے قطع نظر کر کے ایک ناجائز احتمال کو معین کر لینا سخت ناجائز بدگمانی ہے۔

حق تعالیٰ فرماتے ہیں رَأَتْ بَعْضَ النُّظْمِ اَشْهُدُ
ببعض گناہ ہوتے ہیں) حدیث شریف میں غُطُوْا
اَنْفُسَكُمْ حَيْثُ اَمْسَلْتُمْ (مسلمانوں کے ساتھ اچھا گمان رکھا
کرلو) ممکن ہے کوئی صاحب قرائن پر مدار رکھے تو غیر یقینی
قرائن دلیل نہیں ہو سکتے چہرہ دوسرے احتمالات کے بھی
قرائن موجود ہوتے ہیں تو ان سے ان کو رد کیوں نہیں کیا
جائنا گناہ کو ترجیح دینے کی فکر کرنا تو اچھا کام نہیں پیش ازینش
قرائن سے یہ ثابت ہوگا کہ ممکن ہے وہ بھی خیال ہو یہ بھی
خیال ہو تو یہ غلط نیت بھی خالص ریاء نہیں ثواب کا کام
رہے گا کو خالص سے کم ہو۔

بخاری شریف میں حدیث ہے کہ حضور صلی اللہ علیہ
وسلم نے ابو موسیٰ اشعریؓ کو فرمایا تھا کہ تم کو حضرت داؤد
علیہ السلام کا نغمہ عطا ہوا ہے اس حدیث کے تحت فتح
الباری شرح بخاری کے صفحہ ۱۰۸ پر ابو یعلیٰ کی حدیث ہے
کہ حضور صلی اللہ علیہ وسلم اور حضرت عائشہؓ حضرت ابو موسیٰ
پر گزرے وہ گھر میں قرآن شریف پڑھ رہے تھے دونوں
کھڑے سنتے رہے پھر تشریف لے گئے۔ صبح کو حضرت ابو موسیٰ
حاضر ہوئے تو حضور نے یہ واقعہ بتایا انہوں نے عرض کیا کہ مجھے
معلوم ہوتا تو آپ کے لئے خوب بنا سنوار کر پڑھتا۔

اس خواب پر حضور کا سکوت فرمانا اس کی دلیل
ہے کہ کسی مسلمان کا دل خوش کرنے کے لئے بنا سنوار کر
پڑھنا یا نہیں ہے۔ بلکہ یہ مسلمانوں کا دل خوش کرنے
کے لئے بنا سنوار کر پڑھنا بھی کار ثواب ہے۔ ریاء جب
ہوتی ہے کہ صرف اپنی تعریف اور اپنے احترام و اقتدار
کی نیت سے پڑھا جائے۔

حدیث شریف اَلَا عَالَمٌ بِالْقِيَاتِ دَعَلَ
نیتوں سے ہیں) یعنی مباحثات اچھی نیت سے اچھے افعال
بن جاتے ہیں اور بُری نیت سے بُرے۔ اس عمل کو
بھی نیت اچھا بنا سکتی ہے۔ اس لئے اگر خود نمائش
اور خوش آوازی کا مظاہرہ مسلمانوں کے دل خوش کرنے
کے لئے ہو تو وہ خود ثواب ہے جسے کہ حدیث بالا سے
معلوم ہوا۔ اس کو ریاء کہنا درست نہ ہوگا جسے کہ حضرت
ابو موسیٰ کے پڑھنے کے مقصد کو ریاء نہیں کہہ سکتے۔
اور اگلے نمبر میں انشاء اللہ پیش کیا جائے گا کہ خوش آوازی
سے پڑھنے کا حکم بھی ہے اگر اس حکم کی تعمیل کی نیت ہوگی
تو تعمیل حکم خود کا ثواب ہے۔

ہم لوگ بھی ہیں ہمارے ملک میں مہبت سے
حروف و الفاظ مسخ ہو کر غلط در غلط استعمال ہوتے ہیں
اب اس طرح سے قرآن مجید کے الفاظ کو پڑھنا سخت ترین
گستاخی دے ادبی ہے اور لوگ اپنی نمازیں اور امام
سب کی بھی نمازیں برباد کر رہے ہیں۔

مگر تو قرآن بدین غلط خوانی۔ میری رونق مسلمانی
مزدور ہے تمام مسلمانوں کو صحیح صحیح پڑھنے کی کہ جس سے
قرآن مجید کی بے حرمتی نہ ہو اور نمازیں بھی درست ہو سکیں
عام ترغیب دیجائے اب فرمائیے کہ عمدہ عمدہ قاری صاحبان
کو بلا کر ان سے سنو کہ ذوق و شوق پیدا کرانے کے سوا اور
اس کی کیا تدبیر ہو سکتی ہے کہ بے عیب خدا کے بے عیب

کلام کو بے عیب طریقہ طریقہ سے پڑھنے کا شوق اور ایک
والہانہ جذبہ عام مسلمانوں کے دلوں میں انگڑائیاں لینے لگے
ایسی مجلسیں اس ذوق و شوق کے لئے منعقد کرنا خصوصاً اس
زمانہ میں جب کہ غیر مسلم اثرات کے تسلط سے عام مسلمان
اسلامی باتوں سے بے توجہی بلکہ بعض تو نفرت رکھنے لگیں۔ غور
کر کے فرمائیے کیا ضروری نہیں ہے اور یہ کام کیا ثواب کا کام
نہیں ہے کیا اسلام و اسلامیات پر مائل کرنے کا ذریعہ نہیں
ہے۔ ایسی نیت کے ساتھ نمود و نمائش بھی کیا کار ثواب
نہ ہوگی۔

ایک کالج کے طالب علم نے بتایا ہے کہ ان کے ایک
دعویہ لائبریری ماسٹر صاحب نے اس مجلس کا قرآن مجید
سن کر بے ساختہ کہا کہ یہ سن کر مجھے تجدید ایمان نصیب
ہو گئی۔ شاید اخباروں یا خبروں سے آپ تک یہ بات پہنچ
چکی ہو کہ جب سے بڑے بڑے شہروں میں مجلس قرائت کا
اہتمام ہونے لگا ہے مہبت سے اسکولوں، کالجوں، مدرسوں
اور دفاتروں میں اس کا اہتمام اور تصحیح قرآن کا انتظام و تعلیم
شروع ہو گئی۔ ان نتائج کے سامنے آنے پر اگر پہلے سے
بھی نہ ہو اب ایسی نیت ہو جائے تو اس کو ریاء نہیں کہا
جائے گا بلکہ ایسے موقع پر تو اگر یاد ہو بھی تو وہ جرم نہ
ہوگی جیسے ترغیب کے لئے دکھلا کر صدقہ کرنا ریاء نہیں رہتا
بلکہ افضل بن جاتا ہے۔

فرض کر لیجئے کہ پڑھنے والوں کی کو نیت نیکی اور خیر
کی بالکل ہی نہ ہو صرف خود ستائی و شہرت کی ہو خالص ریاء ہی
ریا ہو تو اس کا گناہ تو پڑھنے والوں کو ہوں ان کو تصحیح نیت
کی نصیحت خیر خواہی سے کرنا تو مناسب ہو سکتا ہے۔ مگر
ان کے اس پڑھنے کو سننے میں تو سننے والوں کو کوئی گناہ
نہیں ہو سکتا۔ سننے میں تو ریاء نہیں ہو سکتی خصوصاً جب کہ
سننے والوں کے پاس محض ریاء ہونے کی نیت کا کوئی ثبوت
بھی یقینی نہیں ہو سکتا۔ سننے والوں کو تو ہر ہر حرف پر دس
دس نیکیاں ملتی ہی رہیں گی اور یہ تمام فوائد بھی حاصل ہوتے
رہیں گے، جو حاصل ہوتے جا رہے ہیں۔ اپنے گناہ و ثواب
کو پڑھنے والے اپنی نیت سے درست کریں گے۔ کریں یا
نہ کریں سننے والوں پر تو اس کا اثر نہیں ہو سکتا اگر کوئی
شخص ریاء سے نماز پڑھتا ہے تو دیکھنے والا تو جرم نہیں بن سکتا
اس لئے یہ بات کچھ وزن نہیں رکھتی۔ اس کو اگر بنا کر
قرآن مجید کے سننے سے محروم ہونے کی کوئی معقول وجہ نہیں
بن سکتی۔

اعتراض نمبر ۳

خوش آوازی اتار چڑھاؤ کمی زیادتی
گانے کی صورت ہے۔ اور شریعت میں گانا حرام
ہے۔ حرام سے قرآن مجید کو مخلوط کرنا اس کی توہین ہے۔
اس لئے یہ مجلسیں کار ثواب نہیں بلکہ گناہ عظیم بن رہی
ہیں۔ ان کی شرکت کسی طرح حجاز کی گنجائش نہیں رکھتی۔

جواب

یہ غلط فہمی اس سے پیدا ہوتی ہے کہ

خوش آوازی اور گانے میں فرق نہیں محسوس کیا گیا
ان دونوں میں بڑا فرق ہے۔ گانا بے شک حرام ہے
اور اس کا سننا بھی حرام، لیکن خوش آوازی جائز اور
اس کا سننا بھی جائز ہے۔ خوش آوازی سے قرآن مجید
پڑھنے کا تو حکم ہے ہر شخص پر لازم ہے کہ جس قدر خوش
آوازی کر سکتا ہو کرے بجز تحریج احیاء العلوم جلد ۱ صفحہ ۱۵۱ پر
ہے کہ ابو داؤد و نسائی و ابن ماجہ و ابن حبان نے اور حاکم
نے صحیح کہہ کر یہ حدیث روایت کی ہے حضرت براء بن
عازب نے حضور صلی اللہ علیہ وسلم سے نقل کیا ہے کہ تم
اپنی آوازوں سے قرآن مجید کو زینت دو۔ کیونکہ اچھی آواز
قرآن مجید کا حسن بڑھا دیتی ہے۔ فتح الباری شرح بخاری
جلد ۱ صفحہ ۶۴ پر ہے کہ اگر پڑھنے والا اچھی آواز والا نہ ہو تو
جہاں تک اس سے ہو سکے اچھی آواز بنائے جیسے کہ اس
حدیث کے راوی ابن ابی ملیکہ نے بیان کیا ہے اور اس کو
ابو داؤد نے روایت کیا ہے۔

اور صفحہ ۸۱ پر ہے کہ ابو داؤد نے سند صحیح سے
حضرت ابو عثمان مہدی سے روایت کیا ہے کہ بن ابو موسیٰ
اشعری کے مہمان کیا مٹا میں نے کسی جنگ و رباب اور
بالہری کی آواز ان کی آواز سے بہتر نہیں سنی۔

جمع الفوائد جلد ۲ صفحہ ۱۲۳ پر ہے کہ بخاری و مسلم و
داؤد و نسائی کی حدیث ہے کہ میں سامن لہ یقین بالقرآن
(وہ ہم میں سے نہیں ہے جو قرآن شریف کو خوش
آوازی سے نہ پڑھے)

کنز العمال جلد ۵۰ صفحہ ۵۰ پر ہے کہ ابن حبان نے
اپنی صحیح میں اور حاکم نے مسند رک اور بیہقی نے شعب الایمان
میں حضرت فضائ بن عبیدہ سے حضور صلی اللہ علیہ وسلم کا
یہ ارشاد روایت کیا ہے کہ اللہ تعالیٰ اس خوش آواز آدمی کی
طرف جو بلند آواز سے بنا سنوار کر قرآن مجید کو پڑھتا ہے
اس سے بھی زیادہ توجہ فرماتے ہیں، جتنی گانے والی بانڈی
کی طرف اس کا مالک کرتا ہے۔

سراج المبرور شرح جامع صغیر جلد ۱ صفحہ ۱۲۶ میں اسی
حدیث کو صحیح قرار دیا ہے کہ حضرت حفصہ رضی اللہ عنہا سے حضور صلی اللہ علیہ
وسلم سے نقل کرتے ہیں فرمایا ہے کہ قرآن مجید کو عرب کے
لہجہ اور عرب کی آوازیں پڑھو اور یہود انصاری اور ناسقون
کے لہجوں سے بچو اور اس کو طرائی نے عم وسط میں اور بیہقی
نے شعب الایمان میں روایت کیا ہے۔

لہذا قرآن شریف میں خوش آوازی تو بہت پسندیدہ
ہے اس کا حکم ہی ہے اور اس پر ثواب بھی ہے۔ ہر شخص
قرآن مجید پڑھنے میں جس قدر اپنی آواز کو عمدہ بنا سکتا ہو
اس کو عمدہ بنانا ہی ثواب کا کام ہے۔ مگر گانا اور چیز ہے
گو اس میں بھی خوش آوازی کی جاتی ہے مگر تجوید سے
قرآن مجید پڑھنے سے اس کوئی نسبت نہیں ہو سکتی۔
قَدْ اَنشَأَ بِنَا اَوَّلَ بِلَاسٍ سَمَّا بِيْ مِصْرِيْ

کے خدائی ارشادات اور حضرت حفصہ رضی اللہ عنہا کی حدیث سے معلوم
ہو چکا ہے کہ قرآن مجید کو خوش آوازی سے تو پڑھا جائے مگر
عرب کے قاعدہ و قانون سے باہر نہ ہو لہذا اگر ان قواعد و
قوانین سے باہر کیا جائے گا تو اس میں گانا پیدا ہو جائے

اعتراف نمبر ۵

تداعی یعنی دعوت دے دے کر بلا کر جمع کرنا فرض و واجب امور کے لئے تو درست ہے جیسے کہ تبلیغ احکام و عطا اور تعلیم و تربیت کے لئے حضور صلی اللہ علیہ وسلم جمع فرماتے تھے مگر امور مستحبہ کے لئے جن کے اجتماع کی خیر القرون اصل نہ ہو دعوت دے دے کر جمع کرنا ممنوع و مکروہ ہے اسی بنا پر نفلوں کی جماعت لیلۃ القدر و لیلۃ البراء و لیلۃ العیدین میں اجتماع کرنے کو قضائے احناف نے مکروہ و ممنوع قرار دیا ہے اور مجلس میلاد و سیرت میں ایک وجہ کرامت کی یہ ہے۔ اس بنا پر اگر اس مجلس میں کسی اور خرابی نہ ہو تو نفس اجتماع و دعوت ہی ممنوع ہوتی ہے۔

جواب

یہ تو بالکل صحیح ہے کہ امور مستحبہ کے لئے وجہات کا سا اہتمام اور ان کو عمل کے درجہ میں ان کا درجہ دے دینا بے شک ممنوع و مکروہ ہے لیکن آیت **يَا أَيُّهَا الرَّسُولُ بَلِّغْ مَا أُنْزِلَ إِلَيْكَ فَإِنْ تَوَلَّيْتَ فَغَلَّ** **فَمَا بَلَّغْتَ رِسَالَتَهُ** (اے رسول جو کلام آپ پر نازل کیا گیا اس کو لوگوں تک پہنچادیں۔ اگر آپ نے ایسا نہ کیا تو رسول ہونے کا حق ادا نہیں کیا) اور حدیث **بَلِّغُوا عَنِّي وَكُلَّ آيَةٍ دَمِيرِي طَرَفَ سَهْوٍ** (اگرچہ ایک ہی آیت ہو) سے قرآن شریف اور اس کے ہر ہر جزی کی تبلیغ اور لوگوں کو پہنچا دینا۔ حضور صلی اللہ علیہ وسلم پر اور پھر تمام اہل علم پر واجب ہے قرآن مجید کے اجزائیں اس کے الفاظ اور لفظ لفظ، حرف حرف، حرکتیں اور ان کی حقیقی کیفیات بھی داخل ہیں کیونکہ بغیر الفاظ و حروف و حرکات اور ان کی کیفیات کے کلام کا وجود ہی نہیں ہو سکتا اور کلام کی تبلیغ فرض و واجب ہے اس لئے ان کا بھی لوگوں تک پہنچا دینا ان کی تبلیغ بھی اہم واجب میں سے ہے اس کو فقط مستحب نہ قرار دیا جائے گا۔ پھر تجوید کی یہ کیفیات بھی نازل شدہ ہیں کسی کی خود تصنیف کردہ نہیں ہیں سورہ قیامت میں حضور اکرم صلی اللہ علیہ وسلم کو ارشاد ہوا ہے **فَإِذَا قُضِيَ الْأَمْرُ فَاسْتَبْعِثْ** **قُضِيَ الْأَمْرُ** (پھر جب ہم بواسطہ جبریل پڑھیں تو آپ اس پڑھنے کی پیروی کیجئے) حضور کو حکم تھا کہ جبریل علیہ السلام کی طرح پڑھیں حضور نے ایسے ہی پڑھا ایسے ہی صحابہ کو سکھایا صحابہ نے تابعین کو اور صحیح سے آج تک سلسلہ یہ سلسلہ آ رہا ہے اور **يَتْلُوهُ فَتِلَاوَتِهِم** (اللہ کی کتاب کو ایسے تلاوت کرتے ہیں جیسے اس کا حق ہے) کی تفسیر میں حضرت عبداللہ بن مسعود سے روایت ہے **أَيْسَ پڑھیں جیسے کہ نازل کیا گیا ہے** (تفسیر ابن جریر جلد ۲ صفحہ ۱۷۰) علامہ علی قاری نے مرغ فکر صفحہ ۲۹ میں ابن خلدیہ کی صحیح سے یہ حدیث نقل کی ہے کہ اللہ تعالیٰ پسند فرماتے ہیں کہ قرآن شریف کو ایسے ہی پڑھا جائے جیسے وہ نازل ہوا ہے) لہذا یہ بھی ادائیگی حروف و حرکات و الفاظ کے

کا۔ مثلاً یہ نہ ہو کہ حروف کو قاعدوں سے زیادہ کھینچ دیا جائے یا حرکتوں کو لمبا کر کے پیش کو داؤ زبر کو الف زیر کو یا کی صورت دی جائے، حبان ادغام نہ ہو وہاں کر دیا جائے جہاں ہو وہاں نہ کیا جائے انہیں قاعدوں سے نکال نکال ان سے آگے بڑھا کر پڑھنے کو گانا کہا جاتا ہے۔ غلط یہاں سے ہی لگ جاتی ہے کہ جو لوگ خود قاعدوں سے واقف نہیں وہ تجوید اور گانے میں فرق نہیں کر پاتے اور وہ گانا آواز کو بنانے سنوارنے کا نام قرار دیتے ہیں حالانکہ یہ بالکل غلط ہے۔ خوش آوازی کی دو صورتیں ہیں ایک حروف و حرکات و صفات کے قاعدوں کے اندر رہ کر خوش آوازی کرنا یہ قرآن مجید میں ثواب ہے دوسرا یہ کہ قاعدوں سے باہر کر کے کھینچ کھینچ کر حروف اور حرکتوں کو کوئی گونہ کر کے سر پھیر کر گانا کہنا ہے یعنی گناہ ہے قرآن مجید میں ایسا کرنا بھی اور اشعار وغیرہ میں بھی کیونکہ گانے کے مترادف کھینچنے پیدا نہیں ہوتے وہ قاعدوں سے زائد کھینچنا ہی ہے اور تجوید کے قاعدے ہیں وہ سب عربی زبان کے قاعدے بلکہ اس میں تو ہر حرف میں سند صحیح سے وہ طریقہ لیا گیا ہے جو حضور سے حاصل ہوا ہے اور حضور کو حضرت جبریل سے حاصل ہوا ہے یعنی جس طریقہ پر قرآن مجید کا نزول ہوا ہے اس لئے ماہرین تجوید کے پڑھنے کو گانا کہنا درست نہیں ہے بلکہ ایسا کہنے میں خطرہ بھی ہے کہ یہ الزام اوپر تک جاسکتا ہے۔ ہاں جو لوگ قواعد عربیت و تجوید سے نکل نکل کر حروف اور حرکتوں کو کھینچنے کی یہ عجیب صورت پیدا کر کے خوش آوازی کریں گے تو وہ ضرور گانا شمار کیا جائے گا اس کو توہین اور گناہ کہنا درست ہو گا مگر جاننا کہ سجدوں سے غفلت برت کر ایک پر دوسرے کا نام لگا دینا صحیح نہیں ہو سکتا۔

اعتراف نمبر ۶

یہ مجلس ریا اور غنا و گناہوں پر مشتمل ہے اس کی شرکت کی دعوت گناہ کی شرکت کی دعوت ہے۔

جواب

اوپر نمبر ۲ کے جواب میں عرض کر دیا ہے کہ ریا کا تعلق نیت سے ہے۔ اور نیت یہاں چار قسم کی ہو سکتی ہے جن میں سے صرف ایک ریا ہے وہ بھی اگر غلو ہو تو محض ریا نہیں اس لئے ریا کا دعویٰ کرنا بے دلیل ہے اور پھر اگر ریا ہو بھی تو اس کا اثر پڑھنے والے پر ہوتا ہے۔ سننے والے کا کام سننا ہے اس میں ریا نہیں ہو سکتی یہاں دعوت سننے کی دی جاتی ہے جس میں ریا ناممکن ہے۔ اور جن کو پڑھنے کی دعوت دی جاتی ہے ان کو دوسری بیعتوں سے ہی دعوت ہو سکتی ہے ریا والی نیت سے تو دعوت دینا ہی نہیں کیوں کہ وہ نیت دوسروں کی ہو ہی نہیں سکتی، صرف پڑھنے والے کی ہو سکتی ہے۔ یہی دوسری بات گانا وغنا تو صفحہ ۳ کے جواب میں عرض ہو چکا ہے کہ اس کو گانا کہنا ہی خطرناک بات ہے یہ تو پسندیدہ اور تعمیل حکم ہے اس لئے اس کی شرکت کی دعوت خود پسندیدہ ہوگی۔

طور طریق اپنی سندوں سے حضور صلی اللہ علیہ وسلم اور حضرت جبریل علیہ السلام سے ثابت اور نازل شدہ ہیں اور جس طرح الفاظ و معانی کو دوسروں تک پہنچانا واجب ہے ان کو پہنچانا بھی اور خود ان پر عمل کرنا بھی واجب ہے ان کو دوسری چیزوں پر قیاس کر کے محض مستحب نہیں کہا جا سکتا اس لئے ان کے لئے اجتماع و جلسہ کرنا ایسے ہی درست ہے۔ جیسے تبلیغ احکام کے لئے درست ہے۔

بلکہ ان کی تبلیغ علمی سے زیادہ عمل کی ضرورت ہے کیونکہ ان کا تعلق عمل سے ہی زیادہ ہے۔ علمی تبلیغ تو کتابیں پڑھانے سے اور علمی تبلیغ مشق کرانے اور کر کے دکھانے سے ہوتی ہے اور پھر تمام مسلمانوں کو شوق دلانا الگ ہے۔

حضور صلی اللہ علیہ وسلم نے بھی فرمائش کر کے قرأت سننی ہے۔ جمع الفوائد جلد ۲ صفحہ ۳۳ پر ہے کہ بخاری و مسلم و ابوداؤد و ترمذی کی حدیث ہے۔ حضرت عبداللہ بن مسعود کہتے ہیں کہ مجھ سے حضور صلی اللہ علیہ وسلم نے فرمایا کہ تم فجر کو قرآن مجید پڑھ کر سناؤ میں نے عرض کیا کہ حضور میں سناؤں حالانکہ آپ پر نازل ہوا ہے فرمایا میں دوسرے سے سننا پسند کرتا ہوں تا آخر حدیث اور صفحہ ۳ کے جواب حضرت ابوموسیٰ اشعریؓ کی تلاوت سننے کا قصہ بھی اوپر پیش ہو چکا ہے۔

اور خود بھی جمع کر کے لوگوں کو سنایا ہے اسی کتاب کے صفحہ ۵ پر ہے کہ مسلم و ترمذی کی حدیث ہے کہ ابوہریرہؓ حضور صلی اللہ علیہ وسلم سے نقل کرتے ہیں کہ حضور نے لوگوں کو فرمایا کہ سب جمع ہو جاؤ میں تم کو ایک تنہائی قرآن مجید سناؤں گا جو جمع ہونے سے ہو گئے۔ حضور تشریف لائے اور سورہ قل هو اللہ احد تلاوت فرمائی پھر اندر تشریف لے گئے تو ایک صحابی نے دوسروں سے کہا کہ میں سمجھتا ہوں کہ یہ کوئی آسمانی حکم آیا ہوا ہے اسی لئے پھر اندر داخل ہو گئے۔ پھر حضور باہر تشریف لائے اور فرمایا کہ میں نے تم سے کہا تھا کہ تم کو ایک تنہائی قرآن مجید سناؤں گا تو سن لو یہ سورۃ ایک تنہائی قرآن مجید کے برابر ہے۔

لہذا ایسے اجتماعات کو غیر اہم قرار دینا اور یہ کہنا کہ غیر اہم کو اہم بنانا مکروہ و ممنوع ہے صحیح بات نہ ہوگی یہ بھی ادا ہے واجب کے لئے امر بالمعروف اور نہی عن المنکر کے تبلیغی اجلاسوں میں سے ایک اجلاس ہے۔

اعتراف نمبر ۷

جب مقامی حضرات اس فن میں کمال پیدا کر کے اس فرض کو انجام دے رہے ہیں تو بے ضرورت دور دراز سے ماہروں کو بلا بلا کر اس کی نمائش کرنا ایک بے کار کام ہے۔ اس پر ہزاروں روپیہ خرچ کرنا ایک فضول خرچی ہے۔

جواب

یہ بات تو کوئی نئی بات نہیں تمام جلسوں میں یہ اشکال ہو سکتا ہے کسی کسی کو یہ اعتراف ہاں نہیں پیدا ہوتا بات جو وہاں ہوتی ہے وہی یہاں ہے پھر فرق کرنے کی

وجہ سمجھ میں نہیں آتی۔

اصل بات یہ ہے کہ بے ضرورت کہنا ہی صحیح نہیں نہ ان تبلیغی اجلاسوں کو نہ ان قرأت کی مجلسوں کو جسے باوجود ہر جگہ مقامی علمائے دین و اعلیٰین و مقررین کی موجودگی کے باہر کے زیادہ مہر زیادہ بزرگ زیادہ معتبر حضرات کو بڑا خرچ اور بڑا اہتمام کر کے بلایا جاتا اور جلسے منعقد کئے جاتے ہیں جس سے غرض یہ ہوتی ہے کہ ہر جدید شے لہذا معلوم ہوتی ہے اور ان کی خوش بیانی سے لوگوں میں دین کا ذوق شوق پیدا ہوتا ہے۔ گناہوں سے توبہ کی توفیق ہو جاتی ہے اور بعض مرتبہ آنے والے بزرگ کی بات دل کی تہ میں ایسی بیٹھ جاتی ہے کہ تمام زندگی کی کاپیاپلٹ دیتی ہے اور مقامی حضرات کی بھی ان معتبر ترین حضرات کے بیان سے تردد یا تاخیر معلوم ہو کر ان کا مقام متعین ہوتا ہے۔ یہ ضرورتیں بڑی اہم ضرورتیں ہیں۔ انہی کی بنا پر بڑے بڑے خرچ اور اہتمامات سے تبلیغی جلسے کئے جاتے ہیں۔ اس طرح انہی اعراض و فوائد کے لئے باہر سے بڑے بڑے مہران تجوید کو بلا کر جلسے اور مجلسیں مقرر کرنا ان فائدوں کے تحصیل کے لئے ضروری ہے اور جس قدر فائدے ان سب مجلسوں سے حاصل ہوتے ہیں اور سب کے تجربہ میں روز بروز آتے رہتے ہیں۔ ان کے لئے یہ خرچ کرنا ضائع کرنا نہیں قرار دیا جاسکتا نہ اس کو فضول خرچی سے تعبیر کیا جاسکتا ہے۔ ایسے ہی ان مجلسوں سے یہ فائدے حاصل ہوتے ہیں تو کیوں یہاں اصاعت اور فضول خرچی کہا جاسکتا ہے۔ نجات ہے کہ جسمانی امراض اور بقائے صحت کے لئے بڑے بڑے اہتمامات بڑے بڑے خرچ تو بخوشی خاطر گوارا ہوں اور ان دینی فائدوں کے لئے اہتمام خرچ کو بیکار و فضول قرار دیا جائے ذرا غور کرنے کا مقام ہے۔

اعتراض نمبر ۱

وقت عمل سے محروم قویں جذبہ دینی کو تسکین دینے کے لئے مذہب کے نام پر ایسے مظاہرے کیا کرتی ہیں اور ان مظاہروں کو عمل کی جگہ دے ان کو کھلے مظاہرات کی غلام بن کر رہ جاتی ہیں۔ قرآن نازل اس لئے ہوا تھا کہ زندگی کے ہر شعبہ میں اس کو مشعل راہ بنالیں مگر ہم نے اس سے قرآن کو خارج کر دیا۔ قوالیوں، میلادوں، ایام وفات اور شرک بدعت کی رسوم کی طرح مجلس قرأت کو بھی دینی شعار بنا لیا ہے،

جواب

تجربہ یہ ہے کہ یہ لفظ ایسے ان لوگوں کے قلم سے نکلتے ہیں جو دینی نظر بھی کچھ نہ رکھتے ہیں اور قطعاً یہ خیال نہیں ہوتا کہ بے اصل بے بنیاد یا مخالف اسلام باتوں کے مشابہ خود الفاظ و حروف و حرکات قرأت اور ان کی صحت و عمدگی کو سناٹے ہیں جس کے لئے قرآن و حدیث میں حکم موجود ہے تو غیب و تحریریں موجود ہے۔ اور ایسا نہ کرنے والے کو اپنے لوگوں سے خارج قرار دیا گیا ہے جس کو مختار طریقہ سے نمبر کے جواب میں پیش بھی کیا جا چکا ہے معلوم

نہیں ایسا کہتے یا لکھتے وقت کیا خیال دماغ پر مستط ہوا ہوگا کھوکھلے مظاہرات ایک ایسی چیز کو کہا جا رہا ہے جس کو حضور صلی اللہ علیہ وسلم یوں فرماتے ہیں لیس ہنسا من لحدیثین بالقرآن وہ ہم میں سے نہیں جو قرآن کو خوش آواز سے نہ پڑھے،

یہ عجیب منطق ہے کہ الفاظ و حروف و حرکات جو قرآن مجید کا نازل شدہ جز ہے اور پھر ان سب کا صحیح سمجھ اپنے مخارج و صفات اور قواعد عربیت طریقہ نبویہ کے موافق ہونا ہی نازل شدہ ہے جسے کہ قرآن و حدیث سے نمبر ۵ کے جواب میں عرض کر دیا اور عقلاً بھی نازل شدہ ہونا ضروری ہے کہ حروف و حرکات اپنی صفات سے خالی ہو کر نازل ہو ہی نہیں سکتے لاجلہ مع صفات نازل ہوئے ہیں تو اس نازل شدہ طریقہ کے موافق ادا کرنے کو کھوکھلے مظاہرات قرار دیا جا رہا ہے حالانکہ جیسے قرآن کے مضامین کی حفاظت فرض ہے دوسرے اجزاء الفاظ و حروف و حرکات و کیفیات کی حفاظت بھی ہر مسلمان کا فرض ہے اس کو مذہب کا نام دینا اور دینی جذبات کی تسکین یعنی غیر مذہب کو مذہب بنانا کیا جا رہا ہے کیا ایسی ضروری چیز کو کھوکھلا کہا جاسکتا ہے۔

رہی یہ بات کہ قرآن مجید تو زندگی کے لئے شمع ہدایت تھی ہم نے زندگی سے خارج کر رکھا ہے تو یہ بات بے شک اپنا جرم ہے اور قابل اہتمام ہے اور جس قدر کوشش ہو سکے اسی کی کوشش کی جائے کہ ہماری کل زندگی بالکل احکام الہی کے مطابق بن جائے۔ اپنے لئے بھی اور دوسرے بھائیوں کے لئے بھی لیکن یہ بھی خیال کر لینے کی بات ہے کہ قرآن مجید کو تجوید کے ساتھ پڑھنا یا اس کے پڑھنے پڑھانے کا سلسلہ اور جذبہ و شوق پیدا کرنا اگر اس میں رکاوٹ کب پیدا کرنا ہے تجوید سے پڑھنے میں غل کی بندش کب پیدا ہوتی ہے اور اگر یہ خیال ہو کہ جب عمل نہیں ہو رہا ہے تو تجوید سے تلاوت بھی نہ ہو تو ایک شدید جرم کے ارتکاب میں دوسرے جرم کا ارتکاب قرین عقل نہیں ضرورت تو اس کی ہے کہ اس جرم سے بھی باز آئیں اور اس کے ترک سے بھی اور پھر کسی طرح بھی اگر اس کو رکاوٹ قرار دیا جائے گا تو یہ ایک طرح سے ان احادیث پر بھی رکاوٹ کا اعتراض بن جائے گا جن میں اس کی اہمیت اور ترغیب بلکہ حکم وارد ہے اس لئے ذرا سوچ سمجھ کر یہ بات کہہ چاہیے۔ قرآن تو برابر شمع ہدایت ہے اور برابر اس کا اتباع فرض ہے۔ لفظوں حروف اور حرکتوں کی درستی تو اس میں اور چار چاند لگائے گی نہ کہ اس سے روک پیدا کرے گی۔

اعتراض نمبر ۸

وزیر خزانہ نے مشورہ دیا ہے کہ آرٹ کو نسلیں حسن قرأت کو اپنا شریعہ کریں اگر ایسا ہوا تو یہ قرآن مجید پر ایک اور ظلم ہوگا۔ اور یہ مجلسیں اس کا ذریعہ نہیں گی۔

جواب

اگر وزیر خزانہ صاحب کا مقصود یہ ہو کہ تصویر کشی

کے حرام فعل سے لوگ باز آجائیں اور ذوق نظر و سمع کو صرف قرآن پر مصروف کر دیں تو اس میں ظلم کیوں ہے ہاں قرآن مجید کو بطور لہو و لعب استعمال کرنا گناہ ہے یہ اس کی بے حرمتی ہے لیکن سوال تو یہ ہے کہ قرأت کی مجلسوں کی غرض و غایت آرٹ کو قرار دینا کہاں کا انصاف ہے ہر عبارت کو لہو و لعب بنانا اس کی بے حرمتی ہے اور بجائے ثواب کے گناہ بن جاتا ہے مگر اس وجہ سے کہ کوئی کوئی ایسا ہی کر سکتا ہے تمام عبارتوں کو بیک قلم منسوخ کر دینا کوئی صحیح بات نہیں بن سکتی۔ خود قرآن مجید نے اپنے بارہ میں کہا ہے، یُضِلُّ سِیمَ کَکَیْرٍ یَکْھِیْدِیْ بِہِ کُتُوبَہِ (بہت کو اس کے ذریعہ گمراہ کیا جاتا ہے اور بہت کو ہدایت دی جاتی ہے) تو کیا اس لئے کہ بعض لوگ قرآن مجید کا انکار اور ہنسی مذاق کر کے کافر و گمراہ بن جاتے ہیں نفس قرآن مجید کو ہی بند کر کے رکھ دیا جاسکتا۔

یہ فعل تو ان لوگوں کا ہے اس کے مجرم وہ ہوں گے اور کھیل بنانے کا گناہ ان کو ہوگا کیا قرآن مجید کو بہترین آواز اور لہجے میں پڑھنے والا ان کو مجبور کر رہا ہے کہ وہ قرآن کو کھیل بنالیں اور وہ اس سے مجبور رہیں۔

اعتراض نمبر ۹

۱۔ چراغاں ۲۔ گیت ۳۔ جھنڈیاں، ۴۔ سٹیج، ۵۔ صدر، ۶۔ تالیاں، ۷۔ اچھل کود قہقہوں سچاوا، ۸۔ کسی کے آنے جانے پر نعرہ یہ سب طریقے جو ان مجلسوں میں برتنے جاتے ہیں کافرانہ طور طریقے ہیں اور تلاوت قرآن کو کافرانہ طور طریقوں سے آلودہ کرنا قرآن مجید کی توہین ہے اور اسراف کا گناہ الگ ہے۔

جواب

یہ اعتراض آٹھ باتوں پر مشتمل ہے مگر ان میں سے بعض کے محض درجے صحیح بھی نہیں اس لئے ہر ایک کو الگ الگ عرض کیا جاتا ہے (۱) روشنی اس قدر کر آنے جانے بیٹھنے اٹھنے والوں کو سہولت ہو، ایک دوسرے کو پہچان سکیں اس قدر ضرورت کے تحت ہے اس کو اسراف نہیں کہا جاسکتا یہ مجمع کی کمی بیشی سے متفادرت ہو سکتا ہے۔ ہاں ضرورت یا سہولت سے جو زائد ہو وہ ضرور اسراف میں داخل ہے اس سے منتظین کو روکنا چاہیے۔ لیکن منتظین کی اس حرکت سے مجلس کے حاضرین پر کوئی گناہ ہو یا قرآن مجید پڑھنے سننے کا ثواب نہ ہو اس سلسلہ کو بند کر کے اس سے حرجی اختیار کی جائے یہ بات قرین عقل نہیں ہے (۲) اس کی ضرورت کوئی نہیں ہوتی یہ محض رسم اور اسراف ہے (۳) یہ بھی ایسے ہی ہے۔ کہا جاسکتا ہے کہ ہم شان پیدا کرنے کے واسطے ایسا کرنا چاہتے ہیں۔ مگر یہ تاویل محض غلط ہر بات کی شان اس کے درجہ کے مطابق ہوتی ہے دینی کاموں کی شان دینی طریقوں سے ہو سکتی ہے

ان رسمی کا فرائض طور طریق سے ان کی شان نہیں بڑھتی بلکہ اور گھٹتی جیسے مرد کو عورت کا لباس و زیور پہنانے سے اس کی شان بڑھتی نہیں حقیقت میں نظروں میں مذاق اڑانا ہے جس سے شان گھٹتی ہے تمام دینی و اسلامی جلسے اور اجتماعات کا یہی حال ہے (۳) روایتی صورت اس کی بھی رسم کا فرائض ہی ہے ورنہ فاسق و فاجر ہوں یہ شکل کہ قاری صاحبان یا مقررین ایسی اونچی جگہ پر ہوں کہ جہاں سے لوگ ان کو دیکھ سکیں تسکین کا سبب ہے۔ پہلے زمانہ میں تو آواز پہچانے کے لئے بھی اس کی اونچائی کی ضرورت تھی مگر اب لاؤڈ سپیکر کی وجہ سے یہ ضرورت نہیں رہی صرف دیکھنے کی تسکین کے لئے حاجت ہے جو قدر سے اونچا ہونے سے حاصل ہے اس سے زائد رسم اسراف سے خارج نہیں ہو سکتا (۵) یہ بھی صرف ایک رسم کے درجہ میں رہ گیا ہے شرعی اصل اس کی صرف اس قدر ہے کہ حدیث شریف میں ہے کہ جب تم لوگ سفر میں ہو تو ایک کو امیر مقرر کر لیا کرو اس سے انتظام قائم ہو گا۔ امیر مقرر کر لینے کے بعد جب تک وہ امیر ہے اس کی اطاعت واجب ہوگی یا جب تک سفر باقی ہے رشتہ داروں نے اس پر قیاس کر کے جلسہ کے انتظامات کے لئے ایک شخص کو امیر مقرر کیا ہے۔ مگر اس کی اطاعت کرنی ضروری تھی اب صرف ضابطہ میں نام ہو جاتا ہے اطاعت کوئی نہیں کرتا ایک رسم رہ گئی ہے اور ایک وجہ اس کی یہ بھی ہے کہ ہر شخص اپنے گھریلو حلقہ و ادارہ میں منتظم ہے وہی امیر ہے دوسرے کو اس کے یہاں حکم چلانے کا حق نہیں ہوتا، بلکہ ان کو اس کے تابع رہنا ضروری ہے جیسے احادیث سے معلوم ہو رہا ہے لیکن جن لوگوں کو دعوت دے کر بلایا ہے ان کو اپنے حکم کے ماتحت قرار دینے کے بجائے ان کے اعزاز کے لئے خود انہی میں سے ایک کو منتخب کر کے عارضی منتظم قرار دیا جاتا ہے خواہ مخواہ منتظم صاحب البیت صاحب ادارہ منتخب کر دے یا سب سے انتخاب کر لے۔ لفظوں کے ساتھ یا ایک کے لفظ اور دوسروں کے سکوت کے ساتھ جیسے عام عرف ہے مگر اب لوگوں نے اس کو اس کے درجہ سے نکال کر صرف رسم بنالیا ہے۔ اس لئے قابل ترک ہے۔ جب تک امیر بنانے کی صورت پر عمل نہ ہونے لگے۔ (۶) صرف کا فرائض روش ہے قابل ترک ہے بلکہ ایک صورت مذاق کی سی بنتی ہے (۷) اظہار مسرت و شکر کے لئے کس بات کا عمل کو صحیح ہو مگر کھیل کود کے کاموں کی طرح اس کا اظہار قرآن مجید کی شان کے خلاف اور ہنسی مذاق اور کھیل بنانے کے قریب ہے ایسی باتوں کی روک محفام کی ضرورت ہے۔ یہاں دو باتیں ہیں جن پر اظہار مسرت کیا جا سکتا ہے ایک قرآن مجید کے الفاظ تو ان کے لئے سبحان اللہ جل شانہ جل جلالہ ایسے الفاظ کا استعمال درست ہو گا۔ جو کلام الہی کی عظمت اور خود خدا تعالیٰ کی عظمت ظاہر کریں یا ان کی تفسیر میں صدق اللہ و رسول وغیرہ الفاظ ہوں۔ دوسری بات قادی کا تلاوت میں حسن پیدا کرنا جو آیات و احادیث سے مستحسن

ہے اس کے لئے جتنا کہ اللہ، مہجبا، لا فحق فوک وغیرہ الفاظ کا مضائقہ نہیں۔ عرض کلام الہی کے ادب اور شان ربانی کے لحاظ کے ساتھ جذبات شکر و مسرت کے اظہار کا مضائقہ نہیں مگر فرائض و فاسقانہ یا ہود و لعب کی حرکتوں سے بچنا لازم ہے اس کی تلقین کی ضرورت ہے لیکن بعض لوگوں کے ایسی حرکت کر لینے مجلس کو معیوب قرار دینا یا بند کرنا محض زیادتی ہے۔ (۸) یہ بات بھی روکنے کی مستحق ہے کیونکہ ذکر اللہ و ذکر رسول کو غیر ذکر کے لئے استعمال کرنا ذکر کی بے حرمتی ہے فقہائے احناف نے لکھا ہے کہ اگرچہ کھیر اپنے بیدار رہنے کی دلیل میں لا الہ الا اللہ محمد رسول اللہ بعد آواز پڑھے گا۔ تو یہ منع ہے جو تاجر مال کی عدگ کی ظاہر کرنے کے لئے اللہ صلی علی محمدی پڑھے گا تو یہ منع ہے لہذا اسی طرح کسی کے آنے جانے پر اللہ و رسول کے نام کے غرضے ان کی بے حرمتی کی وجہ سے ممنوع ہوں گے اس کو بھی روکنے کی ضرورت ہے۔

اعتراض نمبر ۱

قرآن مجید کی تلاوت پر اجرت لینا دونوں کام حرام ہیں اس کی دعوت دینا بھی گناہ ہے اور جو لوگ کچھ رقم دیتے ہیں وہ جائز کام کے لئے دیتے ہیں اس کو اس میں صرف کرنا یا مندرجہ نمبر میں صرف کرنا اگر وہ اس کام کے لئے بھی دیں تو گناہ ہے یہ مجلس اس سبب پر مشتمل ہوتی ہے

داخلہ شروع ہے

اللہ تعالیٰ کے فضل و کرم سے امسال مدرسہ قاسمیتہ تجوید القرآن کوٹ مراء خاں قصور (ضلع لاہور) میں عربی و فارسی کتب کی تعلیم کا اجراء بھی ہو گیا ہے عربی و فارسی پڑھنے والے طلباء کے لئے داخلہ شروع ہے برونی طلباء کے قیام و طعام کا انتظام مدرسہ کی طرف سے ہو گا۔
المعلم حبیب اللہ قصوری خادم مدرسہ ہذا

جواب

اس میں کوئی شک نہیں کہ علمائے احناف کے مذہب میں ہر عبادت کی اجرت حرام ہے۔ ہے اور فقہائے متاخرین نے شعار اسلام اور ان باتوں پر جسے آسمان موقوف ہے دوسرے اماموں کے مذہب پر فتویٰ دے کر صرف امامت اذان تعلیم قرآن و دینیات اور ملازمت و عظم پر اجرت کی اجازت دی ہے نفس تلاوت اس میں داخل نہیں اس لئے کسی تلاوت پر اجرت لینا دینا دونوں حرام ہے لیکن کسی دینی مصیبت سے جب دور سے بلایا جائے تو اندورفت خورد و نوش کا خرچہ ان کو دینا اجرت میں داخل نہیں وہ ناجائز نہیں ہے ایسے ہی دور واولوں کو کھلانا پلانا بھی اجرت میں داخل نہیں ہے۔ یہ بھی صحیح کہ ناجائز میں دینے والے کی اجازت سے بھی خرچ کرنا جائز نہیں۔ اور اجازت بغیر تو جائز میں ہی نہیں اس لئے ان سب باتوں کا لحاظ کرنا بھی ضروری ہے۔ لیکن ان کو تائیدوں کا جرم منتقل نہیں کیا ہے اور انہی پر گناہ ہے پھر ہر مجلس میں ان خرابیوں کا ہونا بھی ضروری نہیں۔ ادھر سامعین پر اس کا اثر نہیں ہو سکتا۔ منتقلین کو فہمائش کرنے کی ضرورت ہے مگر مجلس اس کی وجہ سے بند کرنا درست نہیں ہو گا۔ امید ہے کہ ان سب باتوں پر خلوص کے ساتھ غور کیا جائے گا تاکہ برائیوں کی اصلاح ہو اور بھلائیوں کی ترویج والہ اعلم

عربی کلاس کا معائنہ

انارکلی کے تاجروں نے جامع مسجد انارکلی میں جو عربی کلاس زیر نگرانی علامہ پروفیسر ح فظ نور الحسن خاں صاحب جاری کی ہے۔ الاستاذ مولانا عبید الحق صاحب متمم مدرسہ البساتین نے اس کا معائنہ فرمایا۔ آپ نے طلباء سے عربی میں کچھ سوالات بھی کئے اور ان کے قرآنی زبان سیکھنے کے شوق اور جذبہ کو سراہا۔ (حفظ الرحمن وائیں)

ضروری تصحیح

ردل نمبر	نام مع ولدیت	نمبر حاصل کردہ	نتیجہ
۶۷	عبدالرب ولد مولوی سکین	۲۸۲	کامیاب ضمنی ترمذی
۷۴	عبدالخالق ولد عبدالرحمن	۲۵۱	" " " " " " " " " " " "
۹۳	گل تازہ خاں ولد عبدالحمید	۲۴۶	" " " " " " " " " " " "
۹۴	محمد لائق ولد عبدالغنی	۲۶۶	" " " " " " " " " " " "
۱۱۰	عنایت الرحمن ولد عبدالحمان	۲۵۲	" " " " " " " " " " " "
۱۱۳	عثمان عینی ولد عبدالغنی	۲۹۵	" " " " " " " " " " " "
۱۴۵	جلال الدین ولد ظفر خان	۲۵۰	" " " " " " " " " " " "
۲۰۱	خاستہ خاں ولد محمد عثمان	۴۰	گذشتہ سال کا ضمنی ترمذی کامیاب
۲۰۲	عنایت اللہ ولد مولانا عبدالحق	۳۰	بجاری نام کام

محمد شریف ساقی ناظم دفتر

بقیہ :- تعلق باللہ

علیہ وسلم نے حدیث شریف میں ذکر اور غافل کی تین مثالیں بیان فرمائی ہیں

مثال ۱ آنحضرت صلی اللہ علیہ وسلم نے ارشاد فرمایا کہ ذکر کی غافلین پر مثال کا المقاتل فی الہادیہ جیسی ہے کہ انسان کی تمام کی تمام قوتیں ساتھ چھوڑ کر بھاگ جائے اور وہ اکیلا لڑائی کرتا رہے۔ ساتھ چھوڑنے والے غافلین کی مانند ہیں اور مقاتل (لڑنے والا) ذکر ہے۔ چنانچہ ارشاد فرمایا۔ الہاجاہل من جہل بتفسہم۔ یعنی سب سے بڑا جہاد اور قتال اپنے نفس کے ساتھ ہے۔ گویا تمام مجاہدین میں سے افضل ترین مجاہد مجاہد بنفسہم ہے۔

مثال ۲ آنحضرت صلی اللہ علیہ وسلم نے ارشاد فرمایا کہ ایک باغ ہو جس میں مثلاً ستودرخت ہوں۔ سارے کے سارے سوکھ گئے ہوں۔ صرف ایک ہی درخت سرسبز، شاداب ہونے کے ساتھ ساتھ پھلدار ہو۔ تو غافلین عن ذکر اللہ سوکھنے والے درختوں کی مانند ہیں اور ذکر سرسبز شاداب پھلدار درخت کی مانند ہے۔ اور سوکھا ہوا درخت جلانے کے ہی کام آتا ہے اور اس سے کوئی فائدہ حاصل نہیں ہو سکتا۔

مثال ۳ ایک چھوٹی سی بستی ہو جس کے تمام گھروں میں تاریکی اور ظلمت ہی ہو صرف ایک ہی گھر میں بجلی کے فٹے جھللا رہے ہوں۔ تو ذکر اس روشن گھر کی مانند ہے اور غافلین کی مثال ان اندھیرے اور تاریک گھروں جیسی ہے کیونکہ انسان جب ذکر کرتا ہے تو اس کے سینہ میں نور الہی کا آفتاب منور ہو جاتا ہے حضرت ابوہریرہ رضی اللہ عنہ کا ارشاد ہے کہ جن گھروں میں ذکر الہی کیا جاتا ہے وہ ملائکہ کو آسمان پر ایسے چمکتے ہوئے نظر آتے ہیں جیسے رات کو زمین پر آسمان کے ستارے چمکتے ہوئے نظر آتے ہیں۔ جب رات کو ملائکہ زمین پر نظر ڈالتے ہیں تو صرف ذکرین ہی کے گھر منور معلوم ہوتے ہیں۔ آسمان سے لے کر تحت الثریٰ تک جو قدرت خداوندی کا کارخانہ ہے اس کی روح ذکر اللہ ہے۔ رب العزت سبحانہ و تعالیٰ نے اپنی تمام مخلوق کے لئے حیات اور ممات کا تعلق وابستہ کیا ہے۔ خواہ ذرات ہوں، پہاڑ اور درخت ہوں۔ غرضیکہ ساری مخلوق کے لئے حیات اور ممات مقدر فرمائی ہے۔ حضرت انسان میں بھی

رب تعالیٰ نے حیات اور موت دونوں رکھی ہیں۔ مگر افسوس! کہ انسان غفلت میں رہے جب تک انسان میں روح باقی ہے تو وہ زندہ ہے۔ ورنہ وہ مردہ ہو جاتا ہے۔ اور تمام کمالات زندگی ہی میں حاصل ہو سکتے ہیں۔ اس طرح رب تعالیٰ نے ساری کائنات میں حیات رکھی ہے اور اس کی روح ذکر الہی ہے۔ حدیث شریف میں آتا ہے کہ جب تک زمین پر ایک آدمی اللہ اللہ کرنے والا باقی ہوگا اس وقت تک قیامت قائم نہیں ہوگی۔ اور جب ایک آدمی بھی اللہ اللہ کرنا باقی نہیں رہے گا تو اس وقت کائنات عالم کی روح نکل جائے گی اور قیامت قائم ہو جائیگی۔ حدیث شریف میں آتا ہے کہ پانی جب تک جاری رہتا ہے تو ذکر الہی کرتا ہے جب رک جاتا ہے تو ذکر الہی ختم کرنے کی وجہ سے مردہ ہو جاتا ہے۔ اسی طرح کپڑے جب تک صاف ستھرے اور پاک ہوتے ہیں تو ذکر الہی کرتے رہتے ہیں جب میلے اور ناپاک ہو جاتے ہیں تو ذکر اللہ سے خاموش ہو جاتے ہیں جس طرح انسان کے جسم کے لئے حیات اور ممات ورموز وابستہ ہیں۔ اسی طرح روح انسانی کے لئے بھی حیات اور ممات کا تعلق قائم ہے۔ روح کی حیات ذکر اللہ ہے جب ذکر اللہ چھوٹ جاتا ہے تو اس وقت روح انسانی مردہ ہو جاتی ہے۔

صحیحین (بخاری اور مسلم) میں روایت منقول ہے کہ آنحضرت صلی اللہ علیہ وسلم نے ارشاد فرمایا ہے کہ مَثَلُ الَّذِي يَذْكُرُ رَبَّهُ وَمَنْ لَمْ يَذْكُرْ رَبَّهُ مَثَلُ الْحَيِّ وَالْمَيِّتِ۔ (اوما قال) جو دل ذکر کرتا ہے وہ زندہ ہے اور جو ذکر نہیں کرتا وہ مردہ ہے۔ اس لئے علماء کرام کہتے ہیں کہ اولیائے کرام مرتے نہیں۔ بلکہ ایک جہان سے دوسرے جہان کی طرف انتقال کرتے ہیں۔ گویا کہ اولیائے اللہ کے دل دنیا، آخرت میں یا دہلی میں مشغول رہتے ہیں۔ اللہ سبحانہ و تعالیٰ نے انسان کے سینہ میں جو دل و دہلیت رکھا ہے اس کے متعلق شیطان کا مقولہ پیش کرتا ہوں۔ اللہ رب العزت نے جب حضرت آدم علیہ السلام کو پیدا فرمایا تو تمام ملائکہ نے اس قاب کو دیکھا۔ اور شیطان نے بھی آدم کے قاب کو پوری طرح دیکھا اور یہ کہا کہ اللہ تعالیٰ نے اس جسم کے اندر ایک حجرہ بنایا ہے جس کا دروازہ بند ہے۔ اس راز کا علم مجھے نہیں ہو سکا۔ شاہ عبدالعزیز صاحب رحمۃ اللہ علیہ فرماتے ہیں کہ مسلمان

کا دل اللہ تعالیٰ کا گھر ہے جس کے دروازے ذکر الہی سے کھلتے ہیں اور اس میں نور الہی کی شعاعیں اور لامیں جگمگاتی ہیں غرضیکہ جب بھی انسان ذکر الہی میں مشغول ہوتا ہے اسی وقت سے اس کے قلب میں نور الہی کا آفتاب چمکتا ہے۔ جس طرح جو تھے آسمان پر آفتاب ہے جس کا نور جو تھے آسمان سے چل کر ساری کائنات کو روشن کرتا ہے۔ اسی طرح ہی ذکر الہی سے انسان کے دل میں نور الہی کا آفتاب پیدا ہوتا ہے جس کی روشنی عرش معلیٰ تک پہنچتی ہے۔

علمی نکتہ حضرت موسیٰ علیہ السلام باوجودیکہ ذات باری تعالیٰ کے ساتھ طور سینا کے مقام پر کلام کی حق مگر پھر بھی وہ درخواست کرتے ہیں کہ سُبْحَانَكَ اللَّهُمَّ رَبِّي۔ جس چیز کی تمنا حضرت موسیٰ علیہ السلام کر گئے تھے ذات خداوندی نے بغیر مانگے حضور اکرم صلی اللہ علیہ وسلم کو ہی شے عطا فرمادی ہے چنانچہ ارشاد خداوندی ہے اَلَمْ نَشْرَحْ لَكَ

صَحَابہ کرام علیہم الرضوان نے شرح صد کے بارے میں دریافت کیا تو آپ نے ارشاد فرمایا کہ ذکر خداوندی سے ایک نور پیدا ہوتا ہے جس کی تعبیر معرفت خداوندی کے ساتھ کی جاتی ہے۔ اسی نور کے چمکنے کا نام شرح صدر ہے۔ گویا اب دو قسم کے آفتاب ہوئے۔ ایک آسمانی آفتاب اور دوسرا مسلمان کے دل والا آفتاب۔ ان دونوں میں بہت بڑا فرق ہے۔ جو تھے آسمان پر جو آفتاب ہے اگر بادل وغیرہ حائل ہو جاتے تو وہ چھپ جاتا ہے۔ لیکن معرفت الہی والے آفتاب کو کوئی چیز نہیں چھپا سکتی۔ نیز آفتاب آسمانی رات کو پوشیدہ ہو جاتا ہے لیکن معرفت الہی کے آفتاب کی چمک اور روشنی رات ہی کو عرش معلیٰ پر پہنچتی ہے۔ چنانچہ اللہ سبحانہ و تعالیٰ نے اپنے پیغمبر صلی اللہ علیہ وسلم کو رات ہی کو عرش معلیٰ پر بلا کر دیدار کرایا۔

آنحضرت صلی اللہ علیہ وسلم کے سینہ میں صرف ولایت ہی کا آفتاب نہیں بلکہ ساتھ ساتھ آفتاب ہدایت اور آفتاب نبوت بھی ہے۔ نیز آسمان کا آفتاب زمین والوں کے لئے باعث زینت ہے اور مسلمان کے دل کا آفتاب ملائکہ کی زینت کا سبب بنتا ہے افسوس! کہ مسلمانوں نے اس آفتاب کو روشن کرنے کی کوشش نہیں کی۔ (باقی آئندہ)

بقیہ:- لحم خنزیر کی فروخت

ہے۔ کہ اس کا لقمہ خلق سے اترتے ہی اس کا اثر ظاہر و باہر ہے۔ کہ بے حیائی پر انسان آمادہ نظر آتا ہے یورپ کے جن ملکوں میں اس کا رواج عام ہے۔ وہاں کی تعداد پیدائش کے اعداد و شمار سے معلوم ہوتا ہے۔ کہ وہاں کتنے ولد الزنا پیدا ہوتے ہیں۔ اور یہ سب اسی حرام غذا کی وجہ سے ہے۔ اگر اس کی کھلم کھلا فروخت اور استعمال کی وبا پھیل گئی تو ظاہر ہے۔ پاکستان میں جہاں اور بے حیائیاں بڑھ رہی ہیں۔ مزید گھریں یہ حیاتیوں کا اضافہ ہو جائے گا۔ لاہور کا رپورٹیشن کو اپنی اولین فرصت میں اس بیماری کے روکنے کے لئے ٹنگ دو کرنی چاہیے اور فیصلہ کرنا چاہیے کہ بند ڈبوں میں سٹور کے گوشت کی فروخت بند کر دینی چاہیے۔ اگر اس کی فروخت فوراً بند نہ کی گئی تو اس کے اثرات برقی کی طرح پھیلنے شروع ہو جائیں گے۔

بیماری کی تشخیص ہو چکی ہے سب سے پہلے اس کے اسباب و عمل پر غور کرنا چاہیے۔ وہ کون سے ذمہ دار ارکان ہیں۔ جو خنزیر کے گوشت کی درآمد متعین ہیں۔ سب سے پہلے تو ان کے خلاف حکومت کو ایکشن لینا چاہیے۔ کہ وہ اس کی ناجائز خرید و فروخت پر کیوں آمادہ ہوئے۔ پھر حکمران طبقے سے ان لوگوں کا بھی سراغ لگانا چاہیے۔ جنہوں نے اس کی درآمد میں حصہ لینے والوں کی حمایت کی اس میں کوئی شک نہیں کہ وہ آج اپنی مہینیاں دنیا کی دولت سے بھر رہے۔ لیکن انہوں نے ایک دن موت کے اٹل قانون میں گرفتار ہونا ہے۔ یہ دولت آتی جانی ہے۔ اسے استیلا کا پٹہ حاصل نہیں۔ پھر اس کی ناجائز خرید و فروخت سے دولت کی لوٹ کھسوٹ انہیں ایک دن قعر جہنم کا ایندھن بنا دے گی۔ جو لوگ اس قسم کے ناجائز لین دین میں حصہ دار ہیں۔ اور جنہوں نے اس قسم کے ناجائز بیویاں کے کوٹھے حاصل کر رکھے ہیں۔ حکومت فوراً اس قسم کے کوٹھے اور لائسنس روک دے۔ ورنہ وہ ذمہ دار حکام اس بیماری کے دور رس نتائج کے خود ذمہ دار ہوں گے۔ کیا وہ پاکستان کے زن و مرد کو بھی سٹور کی طرح ایک دوسرے پر لپکنے کا منظر دیکھنا چاہتے ہیں؟ اللہ ہی دعا ہے کہ خدا ایسے گھنٹوں سے بچنے کی توفیق عطا فرمائے۔ اور پاکستان کو اسلامی اقدار قائم کرنے کی توفیق دے۔

لحم خنزیر کی فروخت سے جو روپیہ حکومت کے خزانے کو معذور اور بھرپور کرے گا۔ اس سے قطعاً کبھی خیر و برکت نہ ہوگی۔ البتہ بیت اللہ کے حجاج کو حج کعبہ کے لئے بھیجنے میں جو سرمایہ صرف ہوگا۔ وہ برکت کا باعث ہے گا۔ اس لئے حکومت کو چاہیے کہ وہ ناجائز درآمد کو بند کر دے۔ اور حاجیوں کے لئے پچاس سال کی عمر کی قید کو ختم کر دے۔ جتنے

حاجی اور ان کے خدام ان کے ہمراہ حج کو جائیں گے ان کے کوٹھے فراخ دلی سے بڑھا دینے چاہیں۔ انشاء اللہ پاکستان کو بیرونی قرضوں کی ضرورت ہی نہ ہوگی۔ اللہ تعالیٰ اسے اپنے پاؤں پر خود کھڑا ہونے کی توفیق دے دیگا۔ وہ کبھی غیر ممالک سے قرضہ کی بھیک نہ مانگے گا۔ اور عوام کے لئے جو منصوبہ بنائیں گے۔ بشرطیکہ وہ غیر شرعی منصوبہ نہ ہو۔ خداوند تعالیٰ اسے پایہ تکمیل تک پہنچائے گا پیدا بھی اللہ کرتا ہے۔ اور رزق بھی دہی دیتا ہے۔ آنکھ دنداں دھند ناں ہم دھند اس کی ذات سے یاس و قنوط سرگز نہ ہونی چاہیے ہر حال میں توکل علی اللہ رہنا چاہیے۔

مفسر قرآن حضرت اشناذی المکرم کو ایسے حال میں دیکھا کہ کئی کئی ہفتے کیسہ خالی نظر آئے پھر توکل کی برکت سے وہ دن بھی آئے یکے بعد دیگرے حج بیت اللہ کا ہوائی جہاز کے ذریعے تانتا بندھا ہوا ہے عسر ہو یا بئسر ہر حال میں مسفرہ حنا حکمہ اور مستبشرہ نظر آتے تھے سبحان اللہ و بحمد سبحان اللہ العظیم۔

اسی طرح سینماؤں کے ازویاد سے اخلاق تباہ ہوں گے۔ قوم ترقی کی بجائے روباہ منتزل نظر آئے گی۔ دیے تو پتہ کجا کچا نہم جسم و اندام شد والا معاملہ ہے جو آفتاب نمودار ہوتا ہے۔ وہ شیطنت کا ایک نبی بھوت ہی ہمارے سامنے کھڑا کرتا ہے۔ گولڈن مارکیٹ کی ان خبروں سے ہمارے آسوا بھی خشک نہیں ہوئے تھے کہ ملتان کی متوحش خبروں نے ہمیں چشم گریاں اور سینہ بریاں بنا دیا کہ۔

کچہری روڈ ملتان پر سینما کی تعمیر

یہ وہی کچہری روڈ ہے جہاں گولڈن گریڈ کا لچ واقع ہے۔ اس کے خلاف جامع مساجد کے خطابر علماء اور ائمہ کرام نے صدائے حق کو بلند کرنا شروع کر دیا ہے۔ لیکن ابھی تک ملتان سنٹرل بینک کی بالائی منزل جہاں یہ سینما تعمیر ہوگا۔ اس کے خلاف حکم امتناعی جاری نہیں ہوا۔ گورنر مسلمان وزیر تعلیم کشن ملتان ڈویژن مسلمان ڈپٹی کمشنر ملتان مسلمان پھر کسی کے کان پر بھی وکیلوں اور ججوں کی زبردست احتجاجی آوازیں سے جوں تک نہیں رہیں گی۔ الامان والحفیظ ع

خداوند ایہ تیرے سادہ دل بندے کدھر جائیں۔ کیا مسلمان گھرانوں کی بہو بیٹیاں اب اخلاق سوز گانوں سے اپنی عصمت کو بچا سکیں گی؟ خیال است و محال است وجوں۔ غیور مسلمان ہر کبھی اس بے غیری کی اجازت نہیں دیں گے۔ یہی ان کی اسلامی حیثیت کا امتحان ہے۔ اور کبھی اس لادینی و شیطانی قباہ کو پایہ تکمیل تک نہ پہنچنے دیں گے۔ بلند پایہ اولیاء کے شہر کو فحشی گانوں کا مرکز ہرگز نہ بننے دیں گے۔ یہی وہ ملتان ہے جہاں ایک دفعہ دنیا بھر کے رقص و سرور گریواؤں کے ایک درلڈ فیٹی ول کو ناکام بنا کر رکھ دیا تھا۔ بہت

کرے انسان تو کیا ہو نہیں سکتا۔ اس وقت مغربی پاکستان کے گورنر گورمانی صاحب تھے۔ اشتہار میں طاؤس و رباب کے ساتھ ساتھ اس وقت کے وزرائے کے اسماء بھی درج تھے۔ ملتان کے مسلمانوں نے اپنی اسلامی یکجہتی کا ثبوت دیا اور خدا نے انہیں کامیاب کر دیا۔

انتخاب امیر مجلس تحفظ ختم نبوت پاکستان

مورخہ ۲۱ اپریل ۱۹۶۶ء بمطابق ۲۹ ذی الحجہ بروز جمعرات صبح دس بجے مجلس مرکز یہ تحفظ ختم نبوت کا اجلاس دفتر تحفظ ختم نبوت بیرون دہلی گیٹ لاہور میں منعقد ہوگا۔ جس میں امیر مرکز یہ تحفظ ختم نبوت کا انتخاب ہوگا۔ تحفظ ختم نبوت پاکستان کے تمام ممبران وقت مقررہ کے لئے تشریف لے آئیں اور جو حضرات تشریف نہ لاسکتے ہوں۔ اپنی راستے بذریعہ ڈاک ملتان اور لاہور سرود و قاتر کے پتہ پر ارسال فرماویں۔ تحریری آراء مورخہ ۱۷ اپریل تک پہنچ جانی چاہئیں۔ (مولانا محمد علی ناظم اعلیٰ مرکز یہ تحفظ ختم نبوت)

انوار قدسیہ اردو ترجمہ فی آداب العبودیہ۔ یہ کتاب اولیائے کرام کی پہچان علم نافع کی تلاش و ور سلف صالحین کے فقر و عظام اور صالحین کے حالات اور مقامات عبودیت کی شان عظیم پر مشتمل ہے۔

امام عبد الوہاب شہرانی کی یہ نادر و نایاب کتاب حجت الہی اور تعلق مع اللہ بڑھانے کے لئے اکبرظم کا درجہ رکھتی ہے۔ تصوف کی یہ لافانی کتاب ہے۔

سفید کاغذ عمدہ طباعت خوشنما ڈسٹ کور ہارڈ چم روپیہ۔

ہمدی درجہ کتابیں

معراج المؤمنین	صوفی سید عابدیان ڈاٹھ بھیلو۔	۱-۵۰
رسول کی باتیں	مولانا احمد سعید و حشری	۲-۵۰
عوش الہی کا سایہ	"	۱-۰۰
ہماری دعا کیوں قبول نہیں ہوتی؟	"	۱-۲۵
ان کے علاوہ ہر قسم کی دینی کتابوں کے لئے ہمیں خدمت کا موقع ہے		
خدام الدین کے حوالہ سے جو آرڈر میں موصول ہوں گے۔		
ان کتابوں کا ڈاک خرچ ہم ادا کریں گے۔		
صفیہ اکیڈمی ٹیلی۔ پی۔ آئی۔ بی۔ کالونی ۱۷ لاہور		

بارعایت

انگریزی و دیسی ادویات کی دکان

فادری میڈیکوز

۱۱-جیم روڈ مصری شاہ لاہور

بروگام

۸۰ اپریل ۱۹۴۷ء بروز جمعہ بوقت شام منڈی حاصل پور
کو روانگی

۹ اپریل بروز ہفتہ دروسہ سعیدہ احیاء العلوم منہ می حاصل پور
کے سالانہ جلسہ میں شرکت فرمائیں گے اور اسی
رات واپس لاہور تشریف لائیں گے۔

رحمانی بشیر احمد

دعا کے منفعت

مولانا محمد حامد رحمانی رکن مجلس شورى اى شمالى پنجاب و نائب امير جمعيۃ علماء اسلام كى والدہ محترمہ چند دن پہلے رحلت فرما گئى ہيں۔ انا للہ وانا اليہ راجعون۔ قارئین ان كى مغفرت اور بندگانى ورحمت كے لئے دعا فرمايں۔

الملاح

جانشین حضرت شیخ التفسیر جناب حضرت مولانا عبید اللہ صاحب انور نے ازراہ نوازش بہاولپور کے مقامی احباب کے لئے مجلس ذکر کی اجازت فرمادی ہے۔ یہ مجلس ذکر حضرت لاہوریؒ کی خاص یادگار رہے جس میں سلسلہ قادریہ کے رنگ ہیں بعد نماز مغرب بورٹل مسجد میں یہ مجلس منعقد ہوتی ہے۔ جہاں کچھ احباب جمع ہو کر اللہ اللہ کرتے ہیں۔ لوکل دوست بھی مستفید ہو سکتے ہیں۔

دورہ حدیث کے طلباء کیلئے خوشخبری
حضرت مولانا عبدالحق صاحب کیمیلوری شیخ الحدیث
جامعہ حنفیہ انوربہ ادکارہ نے طلباء کے اصرار کی وجہ سے
دورہ حدیث کی کتابوں میں سے بخاری شریف اور مسلم
شریف پڑھانا شروع کر دیا ہے۔

د اُحلہ عید الاضحیٰ تک جاری رہے گا۔ طلبہ
علم کے لئے اس دورہ میں شریک ہونے کا نادر موقع ہے
امولانا لطف الرحمان جامعہ حنفیہ انوریہ
نزد دریلوے یل، اوکاڑہ

دور روزہ ختم نبوت کا تقس

موسم ۲-۳۔ محرم ۱۲۸۶ھ بروز اتوار پیر کیسے باغ سمندری
میں شان و شوکت کے ساتھ منعقد ہو رہی ہے جو بے حد
مولانا محمد علی صاحب جالندھری تاخیر علیٰ عین تحفظ ختم
نبوت مرکز یہ مولانا اسحاق المیدخین مناظر اسلام لال حسین
صاحب اختر شرکت فرمائیں گے۔

سالانہ حل

مدرسہ عربیہ اسلامیہ رجسٹرڈ نوریلہ کابا بیسوا
سالانہ جلسہ ۸، ۹، ۱۰ اپریل ۱۳۸۷ ہجری
اتوار زیر سرپرستی حضرت مولانا الحاج عبدالعزیز صاحب
جانشین حضرت رائے پوری رحمۃ اللہ علیہ منعقد ہوا
ہے جس میں حضرت مولانا شمس الحق، حضرت مولانا محمد عبد اللہ
درخواستی، حضرت مولانا افتخار الحق تھانوی، حضرت
مولانا قاضی احسان احمد شجاع آبادی، حضرت مولانا
لال حسین اختر، حضرت مولانا محمد علی جانہ پوری و دیگر
علمائے کرام شرکت فرما
رہے ہیں۔

(عبد الرحيم نعماني)

۳۔ تحفہ ذکر میں ذکر کے فضائل کا شرح و بسط کے ساتھ بیان ہوا ہے۔ ہر مسلمان کو اس کتاب سے مستفیض ہونا چاہیئے
بدیم ایک روپیہ ۲۵ پیسے

۴۔ دو لاجواب تحفے ترین نماز دوم افضل ترین وظیفہ اس
کتاب میں دو ایسے عظیم الشان تحفوں کا بیان ہے جنکی اہمیت و فضیلت
تمام علمائے کرام اور موصوفیائے عظام کے نزدیک مسلم ہے بدیہہ یہ ہے
زندگی میں بعض دفعہ ایسے مشکل و دشوار
۵۔ تحفہ حاجتمندوں کا ہمیشہ آج کے ترین کہ انسان جو اس ناخستہ

ہو کر جائز و ناجائز طریقے سے اس کو حل کرنا چاہتا ہے اس کتاب میں ہر دشوار اور مشکل کام آسان ہونے کا طریقہ بتایا گیا ہے۔ حاجتمندوں کے لئے اس سے بہتر تحفہ کہیں دستیاب نہیں ہو سکتا یہ ۵۰ روپے دنیا میں تلکدستی و مفلسی و فقر و فاقہ

۶۔ محققہ مقروضان کا دارالائین ہونا بہت تلخ و ناگوار بلائیں ہیں انسان کی خوشگوار اور پرسکون زندگی ان دونوں بلاؤں کی وجہ سے تلخ و بد مزہ ہو جاتی ہے اس کتاب میں قرآن و حدیث کی وہ وعائیں اور اعمال اور بزرگان دین کے ان معمولات کا بیان ہے جن کی بدولت انسان ان بلاؤں سے نجات پا جاتا ہے اور اسے پرسکون زندگی نصیب ہو جاتی ہے۔ ہر یہ ۵۰ پیسے مکمل سیٹ کا ہر یہ ۵۱/۵۰

خرید ڈاک ذمہ خریدار دیکھ جہاں بھی عنقریب طبع ہونے والا ہے

پیشہ کا ادارہ تحائف اسلامیہ۔ مکتبہ حقیفیہ
جامع مسجد نور سٹلاٹ ٹاؤن گوجرانوالہ
مندرجہ میں ادارہ کی کتابیں مسلم کتب خانہ رحمانی مسجد
ڈاکخانہ حمرانی کو کوئٹہ روٹری سے مل سکتی ہیں۔

ضرورت
قاری

بچوں کو قرآن کیمیم ناظرہ وحفظ پڑھانے کے لئے ایک تجربہ کار، حافظ وقاری کی ضرورت ہے۔ تنخواہ حسب لیاقت دی جائیگی۔ بہتہ ذیل پر غور فرمیں یا خط لکھیں۔ سند ساتھ لائیں۔
میر محمد شفیع مہر راس ملہ لکھنؤ ضلع گوجرانوالہ



ملک کے ہر گوشے میں کھلاڑی سرویس کے سپورٹس
شووز پہن کر گئے ہیں۔ گوکہ سرویس شووز پہننے میں
آرام دہ، دیکھنے میں دلکش اور پاؤں کی نشوونما
میں حائل نہیں ہوتے

سرویس سپورٹس شووز بے شمار برانڈز
اور سرائز میں دستیاب ہیں۔

ہما کی بیوٹے	ماہ
قیمت	۱۰-۶
۹/۹۵	۵-۲

کم قیمت . بلند معیار

سایروس



پیر کا صفحہ

ایک نصیحت آموز واقعہ

نیک بخت خاتون نے تیس ہزار اشرفیوں سے بچہ کی پرورش کیسے کی؟

رشید احمد ارشد، جھلم

امام ربیعۃ الرائے "جلیل القدر تابعی گورے ہیں۔ فقہ میں خاص امتیاز حاصل تھا۔ یہ بطن مادر میں تھے کہ ان کے والد فریخ سلطنت کی جانب سے خراسان کی ہم کے افسر بنا کر بھیجے گئے۔ یہ اسلامی فتوحات کے شباب کا دور تھا۔ لوگ تبلیغ اسلام کی روح سے سرشار تھے۔ فریخ کو اس میں ۲۷ برس لگ گئے۔ اس عرصہ میں ربیعۃ الرائے بیدار ہوئے اور علم دوست ماں کی آغوش تربیت میں جوان ہوئے۔ فریخ نے سفر پر جاتے ۳۰ ہزار اشرفیاں جو ان کی عمر کا اندوختہ تھیں بیوی کے سپرد کی تھیں۔ مدینہ اس زمانہ میں مدینۃ العلم بنا ہوا تھا۔ صحابہ کرامؓ کی علی مجالس جا بجا قائم تھیں۔ نیک بخت خاتون نے یہ تمام اشرفیاں بیٹے کی تعلیم و تربیت پر نثار کر دیں۔ فریخ جب تک لوٹے۔ بیٹا امام وقت بن چکا تھا اور امام مالکؒ اور خواجہ حسن بصریؒ جیسے آئمہ اُن کے تلمذ کا فخر حاصل کرنے میں مشغول تھے۔ فریخ جب لوٹ کر آئے تو سیدھے گھر پہنچے۔ دروازہ کھٹ کھٹایا ربیعہ باہر آئے۔ نہ باپ نے بیٹے کو پہچانا اور نہ بیٹے نے باپ کو۔ فریخ نے بے تکلف گھر میں داخل ہونا چاہا تو ربیعہ نے سختی سے ڈاٹھ دیا۔ (ربیعہ اس آیت خداوندی کے مطابق جس میں فرمایا گیا ہے۔ وَلَا تَقُلْ لَّهُمَا آفٌ وَلَا تُنْهَهِمَا وَتُكَلِّفْ لَّهُمَا قَوْلًا كَذِيبًا (آلایہ) ترجمہ: اور مت کہہ ماں باپ کے لئے آف اور مت کہہ ان کو۔ اور ان کے لئے اچھی اچھی باتیں کہا کر۔ زجر کا موجب نہ ہوگا۔ کیونکہ اسے پتہ ہی نہ تھا کہ یہ میرا شفیق و مہربان باپ ہے اگر معلوم ہوتا تو ربیعہ کبھی یہ نہ کہتے جو آئندہ سطور میں آ رہا ہے) اور کہا کہ او دشمن خدا! غیر کے گھر میں کیوں گھسنا جاتا ہے؟ فریخ کو یہ سن کر طیش و غصہ آ گیا۔ بولے خدا کے دشمن! تو کون ہے جو مجھ کو اپنے گھر میں جانے سے روکتا ہے۔ غرض یہ بات بڑھی محلہ کے لوگ جمع ہو گئے

امام مالکؒ بھی استاد کا معاملہ سمجھ کر تشریف لائے۔ اور نرمی سے فریخ کو سمجھانا چاہا۔ انہوں نے کہا۔ کہ میرا نام فریخ ہے یہ میرا مکان ہے! (ذرا پردہ کی پابندی کی طرف بھی خیال فرمائیے) ربیعہ کی والدہ نے نام سن کر پہچانا اور پکار کر کہا۔ یہ تو ربیعہ کے باپ ہیں۔ اب باپ بیٹے گلے گلے۔ (مدتوں کی فرقت کے بعد وصل پر خوشی اور مسرت سے) گھر میں آئے۔ جب اطمینان سے بیٹھے تو ۳۰ ہزار اشرفیاں یاد آئیں۔ بیوی سے پوچھا کہ اشرفیاں جو میں نے تمہیں دی تھیں وہ ہیں؟ بیوی نے جواب دیا کہ حفاظت سے رکھی ہوئی ہیں۔ مؤذن نے سجدہ ریزی کا مطالبہ کیا تو اُٹھ کر چل دئے۔ فریخ جب مسجد نبویؐ میں نماز پڑھنے لگے تو دیکھا کہ ربیعہ مسند درس پر بیٹھے ہوئے ہیں۔ چاروں طرف شاگردوں کا ہجوم ہے۔ فریخ نے یہ عالم دیکھا تو فرط مسرت سے بے خود ہو گئے۔ خوش خوش گھر آ کر بیوی سے کیفیت بیان کی۔ بیوی نے کہا۔ آپ کو کیا زیادہ پسند ہے نخت جگر کی شان و شوکت یا ۳۰ ہزار اشرفیاں؟ فریخ نے جواب دیا۔ واللہ! اس جلالتِ شان کے مقابلہ میں ۳۰ ہزار اشرفیاں کیا قیمت رکھتی ہیں۔ بیوی نے کہا کہ میں نے وہ اشرفیاں ربیعہ کی تعلیم و تربیت میں صرف کر دی ہیں۔ کہتے بڑا تو نہیں کیا۔ فریخ بے ساختہ بول اٹھے۔ "خدا کی قسم تم نے میرا مال ضائع نہیں کیا۔" (ماخوذ)

حاصل

یہ نکلا کہ اُس خوش بخت و خوش نصیب خاتون نے اپنے خاوند کی متروکہ اشرفیوں کو صرف کر کے اپنے نخت جگر کو دین کی تعلیم کے لئے وقف کر دیا اور بچہ نے کوشش کی تو معمولی عرصہ میں کس قدر ہونہار بن گیا امام مالکؒ اور حسن بصریؒ جیسے علماء کو اس بچہ کی شاگردی پر فخر تھا۔

حقیقت یہ ہے کہ آج کی خواتین کی دولت سینما سے ہی نہیں بچتی۔ مگر آج بھی بقول اقبالؒ

ہمت کرے انسان تو کیا ہو نہیں سکتا
وہ کون سا عقیدہ ہے جو وہ ہو نہیں سکتا
آج بھی اگر کوشش اور ہمت کرے
تو ہر بچہ کمال حاصل کر سکتا ہے مگر کتاب و سنت سے وابستگی شرط ہے۔ بقول شاعرؒ
وہ معزز تھے زمانہ میں مسلمان ہو کر
ہم خوار ہوئے ہیں تارکِ قرآن ہو کر
دعا فرمائیں اللہ تعالیٰ ہر نیک مقصد کے متمنی کو کامیاب و کامران فرمائیں۔ آمین!

پسندیدہ نصائح

سراج الدین بی، اے، سکھر

آتی ہے

- فضول خرچی کرنے سے مفلسی۔
- محنت و دیانت اور کفایت شعاری سے دولت۔
- بے ادبی کرنے سے بد نصیبی۔
- یتیم اور یتیمہ کا مال ناحق کھانے سے بڑی بڑوں کی صحبت میں بیٹھنے سے ادب اور عقل۔
- غیبت کرنے اور سننے سے بیماری۔
- مصیبت اور تکلیف میں صبر کرنے اور شکوہ نہ کرنے سے راحت۔

حماقت کی نشانی

- بغیر نیکی اور عبادت کے آخرت میں ثواب اور جنت کی امید۔
- خود بے وفائی کی عادت ہوتے ہوئے دوسروں سے وفا کی امید۔
- بداخلاقی یا بخل کے ہوتے ہوئے دوسروں سے وفا کی امید۔
- آرام طلبی و سستی کے ساتھ مراد پانے کی امید۔
- اولاد کو مذہبی تعلیم و تربیت نہ دینے کے باوجود فرمانبرداری کی امید۔
- بیماری میں بد پرہیزی کے ساتھ تندرستی کی امید۔
- بیوی سے روز لڑنے کے باوجود گھر میں چین و راحت کی امید۔

منظور شدہ محکمہ تعلیم (۱) لاہور پبلکن ہذریہ چشمی نمبری G/۱۶۳۲۱ مورخہ ۳ مئی ۱۹۵۶ء (۲) پشاور پبلکن ہذریہ چشمی نمبری T.B.C. ۲۳۷-۲۳۸۱ مورخہ ۶ ستمبر ۱۹۵۶ء (۳) کوئٹہ پبلکن ہذریہ چشمی نمبری DD ۹-۲-۷۷۷/۹/۳۹ مورخہ ۲۴ اگست ۱۹۵۶ء

انوار ولایت و مقامات ولایت


سید الاولیاء حضرت شیخ التفسیر نور اللہ مرقدہ کی مبارک زندگی کے مکمل حالات از ولایت سعید یا وفات حسرت آیات کا مطالعہ اگر مقصود ہو تو انوار ولایت پڑھئے اور اگر آپ کے علمی و عملی کمالات مجاہدانہ کردار، نادیدانہ روش اور عارفانہ کشف و کرامات کو کتاب و سنت کے طور قدسی میں دیکھنا چاہو تو مقامات ولایت آج ہی خریدیے۔ ہر دو کتب حضرت مولانا قاری عبید اللہ انور مدظلہ العالی جانشین شیخ التفسیر کی مصدقہ ہیں۔

انوار ولایت بلا جلد ۳/۵۰ | مقامات ولایت مجلد ۷/-
مقامات ولایت ۷/- | ہر دو کتب کا مجلد مسٹ ۱۰/-
محصول ڈاک : بندہ خیر یار

ملنے کا پتہ: دفتر انجمن خدام الدین شیر انوارہ روازہ لاہور

نمبر ۶۹۷۶

سیلفون



صادق

صادق انجینئرنگ ورکس لمیٹڈ

بیرون شیر انوارہ گیٹ لاہور

قرآن عزیز
تجلیۂ جدیدہ
عکسی طباعت سے مزین
مرتبہ حضرت مولانا احمد علی صاحب رحمۃ اللہ علیہ
کم و بیش ایک لاکھ کے مصروف سے تین سال کی محنت شاقہ کے بعد
چھپ کر تیار ہو گیا ہے۔

جلد اول مجلد دوم مجلد قسم سوم
آفسٹ پیپر کرنا فی سفید کاغذ کینیکل گلین کاغذ
۱۲/- روپے ۸/- روپے

محصول ڈاک پیسے فی نسخہ زائد ہوگا۔
فرمائش کے ساتھ رقم پیشگی آنا ضروری ہے۔
وی۔ پی نہ بھیجا جائے گا۔
تاجرانہ رعایت کے لیے
لکھیں۔

مولانا عبید اللہ انور مدظلہ العالی

(سندھی ترجمہ)

قرآن مجید

شیخ المشائخ قطب لاقطاب علی حضرت مولانا وسیدنا تاج محمد امروٹی نور اللہ مرقدہ

شائع ہوا گیا

ہدیہ فی جلد سات روپے : ڈاک خرچ ۲ روپے

پیشگی بھیج کر طلب کریں

ملنے کا پتہ: دفتر انجمن خدام الدین شیر انوارہ روازہ لاہور

فیروز سنز لمیٹڈ لاہور میں باہتمام عبید اللہ انور پرنٹر اینڈ پبلشر چھپا اور دفتر خدام الدین شیر انوارہ گیٹ لاہور سے شائع ہوا